



Dokument ta' sessjoni

A9-0006/2021

27.1.2021

RAPPORT

dwar it-tnaqqis tal-inugwaljanzi, b'enfasi partikolari fuq il-faqar fost dawk li jaħdmu
(2019/2188(INI))

Kumitat għall-Impjiegi u l-Affarijiet Soċjali

Rapporteur: Özlem Demirel

WERREJ

	Pagna
MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	31
OPINJONI TAL-KUMITAT GHAD-DRITTIJET TAN-NISA U L-UGWALJANZA BEJN IS-SESSI	32
OPINJONI TAL-KUMITAT GHALL-PETIZZJONIJIET	39
INFORMAZZJONI DWAR L-ADOZZJONI FIL-KUMITAT RESPONSABBLI	45
VOTAZZJONI FINALI B'SEJHA TAL-ISMIJET FIL-KUMITAT RESPONSABBLI.....	46

MOZZJONI GĦAL RIŻOLUZZJONI TAL-PARLAMENT EWROPEW

dwar it-tnaqqis tal-inugwaljanzi, b'enfasi partikolari fuq il-faqar fost dawk li jahdmu (2019/2188(INI))

Il-Parlament Ewropew,

- wara li kkunsidra l-Artikoli 2 u 3 tat-Trattat dwar tal-Unjoni Ewropea (TUE),
- wara li kkunsidra l-għan ta' koeżjoni stabbilita skont l-Artikolu 3 tat-TUE, b'mod partikolari l-konverġenza soċjali 'l fuq,
- wara li kkunsidra l-klawsola soċjali orizzontali li tinsab fl-Artikolu 9 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-politika soċjali skont l-Artikolu 151 *et seq.* tat-TFUE,
- wara li kkunsidra l-Karta Soċjali Ewropea riveduta,
- wara li kkunsidra l-Karta tad-Drittijiet Fundamentali tal-Unjoni Ewropea u l-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali kif imsemmi fl-Artikolu 6 tat-TUE,
- wara li kkunsidra l-Pilastru Ewropew tad-Drittijiet Soċjali u, b'mod partikolari, il-prinċipji 5 u 6,
- wara li kkunsidra l-Għanijiet ta' Żvilupp Sostenibbli tan-Nazzjonijiet Uniti (SDGs),
- wara li kkunsidra l-konvenzjonijiet u r-rakkomandazzjonijiet tal-Organizzazzjoni Internazzjonali tax-Xogħol (ILO),
- wara li kkunsidra l-Konvenzjoni tan-NU dwar id-Drittijiet tal-Persuni b'Diżabilità (UN CRPD), u d-dhul fis-seħh tagħha fl-Unjoni Ewropea fil-21 ta' Jannar 2011, skont id-Deċiżjoni tal-Kunsill 2010/48/KE tas-26 ta' Novembru 2009 dwar il-konklużjoni, mill-Komunità Ewropea, tal-UN CRPD¹,
- wara li kkunsidra d-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol²,
- wara li kkunsidra d-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-orijini tar-razza jew l-etniċità³,
- wara li kkunsidra l-linji gwida politiċi ta' Ursula von der Leyen,
- wara li kkunsidra l-programm ta' hidma aġġustat tal-Kummissjoni għall-2020,

¹ ĠU L 23, 27.1.2010, p. 35.

² ĠU L 303, 2.12.2000, p. 16.

³ ĠU L 180, 19.7.2000, p. 22.

- wara li kkunsidra l-mira tal-faqar u l-esklużjoni soċjali stabbilita fl-Istrateġija Ewropa 2020,
- wara li kkunsidra l-Qafas tal-UE għal Strateġiji Nazzjonali għall-Integrazzjoni tar-Rom,
- wara li kkunsidra r-risoluzzjoni tiegħu tad-9 ta' Ottubru 2008 dwar il-promozzjoni tal-inklużjoni soċjali u l-għlieda kontra l-faqar, inkluż il-faqar fost it-tfal, fl-UE⁴,
- wara li kkunsidra r-risoluzzjoni tiegħu tal-20 ta' Ottubru 2010 dwar ir-rwol tad-dhul minimu fil-għlieda kontra l-faqar u l-promozzjoni ta' soċjetà inklużiva fl-Ewropa⁵,
- wara li kkunsidra r-risoluzzjoni tiegħu tad-19 ta' Ġunju 2020 dwar il-protezzjoni Ewropea tal-ħaddiema transfruntieri u stagunali fil-kuntest tal-kriżi tal-COVID-19⁶,
- wara li kkunsidra r-risoluzzjoni tiegħu tal-24 ta' Novembru 2015 dwar it-tnaqqis tal-inugwaljanzi b'enfasi speċjali fuq il-faqar fost it-tfal⁷,
- wara li kkunsidra r-risoluzzjoni tiegħu tal-14 ta' Jannar 2014 dwar spezzjonijiet tax-xogħol effikaci bħala strateġija biex jittejjbu l-kundizzjonijiet tax-xogħol fl-Ewropa⁸,
- wara li kkunsidra r-risoluzzjoni tiegħu tas-26 ta' Mejju 2016 bit-titolu "Il-faqar: perspettiva tas-sessi"⁹,
- wara li kkunsidra r-risoluzzjoni tiegħu tad-29 ta' Novembru 2018 dwar is-sitwazzjoni tan-nisa b'diżabilità¹⁰,
- wara li kkunsidra l-Indiċi tal-Ugwaljanza bejn il-Ġeneri tal-Istitut Ewropew għall-Ugwaljanza bejn is-Sessi,
- wara li kkunsidra l-komunikazzjoni tal-Kummissjoni tal-5 ta' Marzu 2020 bit-titolu "Unjoni ta' Ugwaljanza: Strateġija ta' Ugwaljanza Bejn is-Sessi għall-2020-2025" (COM(2020)0152),
- wara li kkunsidra r-risoluzzjoni tiegħu tal-24 ta' Ottubru 2017 dwar il-politiki dwar l-introjtu minimu bħala għodda biex jiġi ttrattat il-faqar¹¹,
- wara li kkunsidra r-risoluzzjoni tiegħu tas-17 ta' April 2020 dwar azzjoni koordinata tal-UE biex tikkumbatti l-pandemija tal-COVID-19 u l-konsegwenzi tagħha¹²,
- wara li kkunsidra r-risoluzzjoni tiegħu tal-4 ta' Lulju 2017 dwar il-kundizzjonijiet tax-

⁴ ĠU C 9 E, 15.1.2010, p. 11.

⁵ ĠU C 70 E, 8.3.2012, p. 8.

⁶ Testi adottati, P9_TA(2020)0176.

⁷ ĠU C 366, 27.10.2017, p. 19.

⁸ ĠU C 482, 23.12.2016, p. 31.

⁹ ĠU C 76, 28.2.2018, p. 93.

¹⁰ ĠU C 363, 28.10.2020, p. 164.

¹¹ ĠU C 346, 27.9.2018, p. 156.

¹² Testi adottati, P9_TA(2020)0054.

xogħol u impjieg prekarju¹³,

- wara li kkunsidra l-Indiċi tad-Drittijiet Globali tal-Konfederazzjoni tat-Trade Unions Internazzjonali (ITUC)¹⁴,
- wara li kkunsidra r-rapporti tan-Network Ewropew kontra l-Faqar, u r-rapporti rilevanti tal-Forum Ewropew dwar id-Diżabbiltà u n-Network tal-Organizzazzjonijiet Ewropej ta' Bażi tar-Rom (European Roma Grassroots Organisations – ERGO),
- wara li kkunsidra l-objettivi stabbiliti fil-Patt Ekoloġiku Ewropew għall-kisba ta' tranżizzjoni ġusta u xierqa billi jiġi pprovdut aċċess għal programmi ta' taħriġ mill-ġdid u opportunitajiet ta' impjieg f'setturi ekonomiċi ġodda,
- wara li kkunsidra l-komunikazzjoni tal-Kummissjoni tal-14 ta' Jannar 2020 bit-titolu "Ewropa soċjali b'saħħitha għal tranżizzjonijiet ġusti" (COM(2020)0014),
- wara li kkunsidra l-Artikolu 54 tar-Regoli ta' Proċedura tiegħu,
- wara li kkunsidra l-opinjoni tal-Kumitat għad-Drittijiet tan-Nisa u l-Ugwaljanza bejn is-Sessi u tal-Kumitat għall-Petizzjonijiet,
- wara li kkunsidra r-rapport tal-Kumitat għall-Impjiegi u l-Affarijiet Soċjali (A9-0006/2021),

Żieda fl-inugwaljanzi u l-faqar

- A. billi wiehed mill-vantaġġi tal-UE huwa l-mudell soċjali tagħha; billi l-iżviluppi teknoloġiċi u t-tendenza globali ta' zieda fl-inugwaljanzi jirrikjedu li l-mudell soċjali jiġi vvalutat mill-ġdid u adattat għall-ambjent globali modern, b'pass mgħaġġel, kumpless u imprevedibbli tagħna;
- B. billi skont id-definizzjoni tal-Eurostat, l-individwi jkunu friskju ta' faqar fost dawk li jaħdmu meta jaħdmu għal aktar minn nofs is-sena u meta l-introjtu disponibbli ekwivalizzat annwali tagħhom ikun anqas minn 60 % tal-livell ta' introjtu medjan tal-unitajiet domestiċi nazzjonali (wara trasferimenti soċjali); billi l-aħħar cifri tal-Eurostat juru li fl-2018 kien hemm 9,4 % tal-ħaddiema Ewropej friskju ta' faqar¹⁵;
- C. billi l-inugwaljanza teżisti kemm fi ħdan l-Istati Membri kif ukoll bejniethom u din tvarja b'mod sinifikanti; billi d-distakk fil-ġid nett bejn il-perċentili l-aktar għonja u l-bqija tan-nies qed jiżdied; billi, filwaqt li fl-2017 il-ġid nett għal kull unità domestika fil-pajjiżi tal-Grupp tal-Euro naqas għall-20% tal-unitajiet domestiċi bl-aktar livell baxx, dan żdied b'mod relattivament qawwi għall-20 % bl-ogħla livell¹⁶ u l-20 % tal-unitajiet domestiċi bl-aktar livell baxx kellhom bħala medja dejn nett ta' EUR 4 500, filwaqt li b'kuntrast ma' dan l-10 % l-aktar sinjuri kellhom bħala medja assi netti ta'

¹³ ĠU C 334, 19.9.2018, p. 88.

¹⁴ <https://www.ituc-csi.org/ituc-global-rights-index-2019>

¹⁵ https://ec.europa.eu/eurostat/databrowser/view/sdg_01_41/default/table?lang=en

¹⁶ Household Finance and Consumption Network, "The Household Finance and Consumption Survey: Results from the 2017 wave", (L-istharrig dwar il-finanzi u l-konsum tal-unitajiet domestiċi: Riżultati mill-mewġa tal-2017) Statistics Paper Series tal-BĊE Nru 36, Marzu 2020, p. 25.

<https://www.ecb.europa.eu/pub/pdf/scpsps/ecb.sps36-0245ed80c7.en.pdf?bd73411fbeb0a33928ce4c5ef2c5e872>

EUR 1 189 700¹⁷;

- D. billi l-fatturi li jikkontribwixxu għall-faqar u ż-zieda fl-inugwaljanza fil-ġid nett huma kumplessi u interkonnessi, u primarjament jinkludu l-inugwaljanza fil-pagi, l-inugwaljanza bejn il-ġeneri, in-nuqqas ta' akkomodazzjoni bi prezz raġonevoli, id-diskriminazzjoni, il-livelli baxxi ta' edukazzjoni, il-bidliet teknoloġiċi fid-dinja tax-xogħol u l-bidliet strutturali fis-suq tax-xogħol; billi ż-zieda fil-produttività minghajr zidiet korrispondenti fil-pagi taggrava wkoll id-disparitajiet ekonomiċi fi hdan l-Istati Membri u bejniethom;
- E. billi r-riskju tal-aċċellerazzjoni tal-fenomeni tal-eskluzjoni tal-introjtu fost il-ħaddiema għandu impatt partikolari mhux biss fuq il-ħaddiema b'livell baxx ta' ħiliet, iżda wkoll fuq il-gradwati (inklużi l-gradwati universitarji) li jidhlu fis-suq tax-xogħol; billi d-differenza fl-introjtu bejn dawk li jaqilgħu l-oġġla u l-inqas pagi mistennija tiżdied;
- F. billi wieħed minn kull sitt ħaddiema fl-UE jaqla' paga baxxa, jiġifieri paga aktar baxxa minn żewġ terzi tal-paga medjana nazzjonali, u dan is-sehem kulma jmur qed jiżdied; billi l-pagi baxxi ma żammewx il-pass ma' pagi oħra f'hafna Stati Membri, u b'hekk ġew aggravati l-inugwaljanzi fl-introjtu u l-faqar fost dawk li jaħdmu u kien hemm deterjorament fil-kapaċità ta' dawk li jaqilgħu pagi baxxi biex ilaħħqu mad-diffikultajiet ekonomiċi;
- G. billi r-reċessjoni fis-suq tax-xogħol matul il-kriżi preċedenti ħolqot żieda drammatika fl-għadd ta' ħaddiema part-time involontarji, li għandhom l-akbar probabbiltà li jaħdmu f'impjegi ta' servizzi bażiċi jew ta' livell aktar baxx u f'setturi b'riskju għoli ħafna ta' faqar fost dawk li jaħdmu;
- H. billi l-ugwaljanza bejn in-nisa u l-irġiel u n-nondiskriminazzjoni huma valuri fundamentali tal-Unjoni Ewropea, kif minqux fit-TUE u fil-Karta tad-Drittijiet Fundamentali tal-Unjoni Ewropea;
- I. billi fl-UE-27, in-nisa jaqilgħu medja ta' 15 % inqas mill-irġiel¹⁸, liema rata tinbidel għal 9,38 % wara aġġustament minħabba kawzi differenti¹⁹; billi d-deċennji ta' differenza bejn il-ġeneri fil-pagi rriżultaw f'differenza ta' 37 % bejn il-ġeneri fl-introjtu

¹⁷ Household Finance and Consumption Network, "The Household Finance and Consumption Survey: Wave 2017 – Statistical tables" (L-istharrig dwar il-finanzi u l-konsum tal-unitajiet domestiċi: Riżultati mill-mewġa tal-2017 – Tabelli statistiċi), Ġunju 2020, p. 5.

https://www.ecb.europa.eu/home/pdf/research/hfcn/HFCS_Statistical_Tables_Wave_2017.pdf?656f4e10de45c91c3c882840e9174eac

¹⁸ <https://www.europarl.europa.eu/news/mt/headlines/society/20200227STO73519/id-differenza-bejn-il-pagi-tal-irġiel-u-n-nisa-fatti-u-cifri-infografika>

¹⁹ L-aġġustament huwa metodu statistiku li jippermetti li l-popolazzjonijiet jitqabblu billi jitqiesu d-differenzi fid-distribuzzjoni ta' fatturi differenti (settur ta' attività, età, okkupazzjoni eċċ.) bejn dawn il-popolazzjonijiet. Id-differenza mhux aġġustata bejn il-ġeneri fil-pagi tiġi kkalkulata bħala d-differenza relattiva bejn il-qligħ medju fis-sieġha tan-nisa u tal-irġiel. Dan jipprova indikatur sempliċi tal-inugwaljanzi fil-pagi, u din hija r-raġuni għalfejn jintuza b'mod estensiv minn dawk li jfasslu l-politika. Madankollu, id-differenza mhux aġġustata bejn il-ġeneri fil-pagi tinkludi wkoll kemm id-diskriminazzjoni possibbli bejn l-irġiel u n-nisa f'termini ta' "paga mhux ugwali għal xogħol ugwali" kif ukoll l-impatt tad-differenzi fil-karatteristiċi medji tal-irġiel u tan-nisa fis-suq tax-xogħol.

https://ec.europa.eu/info/sites/info/files/aid_development_cooperation_fundamental_rights/report-gender-pay-gap-eu-countries_october2018_en_0.pdf.

mill-pensjonijiet, sitwazzjoni li tohloq livell mhux ugwali ta' indipendenza ekonomika bejn in-nisa u l-irgiel anzjani;

- J. billi d-distribuzzjoni mhux uniformi tar-responsabbiltajiet tal-indukrar fl-UE, fejn in-nisa jgħorru piż sproporzjonat bħala l-indoktratur primarji fil-familji, flimkien mal-aċċess limitat għall-faċilitajiet tal-indukrar tat-tfal u tal-indukrar tal-anzjani f'xi Stati Membri, tirriżulta f'perjodi ta' assenza mis-suq tax-xogħol u b'hekk f'differenza bejn il-ġeneri fil-pagi u distakk fil-pensjonijiet; billi din id-distribuzzjoni mhux uniformi tar-responsabbiltajiet ta' indukrar, kif ukoll paga mhux ugwali għal xogħol tipikament imwettaq min-nisa u l-impatt tal-interruzzjonijiet fil-karriera fuq il-promozzjonijiet u l-avvanz fil-pensjoni huma kollha fatturi fil-faqar tan-nisa;
- K. billi fl-2017 ir-riskju ta' faqar u esklużjoni soċjali kien ta' 23,3 % għan-nisa, oġġla milli għall-irgiel (21,6 %) ²⁰;
- L. billi d-differenza bejn il-ġeneri fil-pagi generalment hija aktar baxxa għal min jidhol gdid fis-suq tax-xogħol ²¹; billi l-opportunitajiet indaqs għandhom ikomplu jiġu promossi sabiex ikomplu jitnaqqsu l-inugwaljanzi bejn in-nisa u l-irgiel;
- M. billi l-impjeg tan-nisa huwa konsiderevolment oġġla fis-settur tas-servizzi milli fl-industrija, u n-nisa fil-biċċa l-kbira tagħhom huma impjegati fis-setturi tas-saħħa u soċjali u f'attivitajiet ta' bejgħ bl-imnut, manifattura, edukazzjoni u negozju, b'zieda fil-konċentrazzjoni ta' nisa li jaħdmu part-time u f'impjegi okkażjonali;
- N. billi l-integrazzjoni tal-perspettiva tal-ġeneri hija għodda importanti għall-integrazzjoni tal-ugwaljanza bejn il-ġeneri fil-politiki, il-miżuri u l-azzjonijiet kollha tal-UE, inklużi l-politiki tas-suq tax-xogħol u dawk soċjali, biex jiġu promossi opportunitajiet indaqs u tiġi miġġielda kull forma ta' diskriminazzjoni kontra n-nisa;
- O. billi l-Pilastru Ewropew tad-Drittijiet Soċjali (EPSR) jinkludi rakkomandazzjonijiet dwar l-ugwaljanza bejn il-ġeneri, l-opportunitajiet indaqs u l-appoġġ attiv għall-impjeg;
- P. billi l-prinċipju 6 tal-EPSR jistabilixxi li l-faqar fost dawk li jaħdmu jrid jiġi evitat u li jridu jiġu żgurati pagi minimi adegwati, b'tali mod li jiġu ssodisfati l-htigijiet tal-ħaddiema u l-familji tagħhom fid-dawl tal-kundizzjonijiet ekonomiċi u soċjali nazzjonali, filwaqt li jiġi ssalvagwardjat l-aċċess għall-impjegi u l-inċentivi biex wiehed ifittex impjeg; billi fl-ambitu tal-EPSR, meta prinċipju jirreferi għall-ħaddiema, dan jikkonċerna lill-persuni kollha fl-impjeg, irrISPettivament mill-istatus, mill-modalità jew mid-durata tal-impjeg tagħhom;
- Q. billi ż-żgħażaġħ ibatu biex isibu impjegi ta' kwalità u stabbli b'kuntratti permanenti u ħafna drabi jesperjenzaw perjodi ta' qgħad fit-tul; billi ħafna Stati Membri jippermettu lill-impjegaturi jħallsu salarju aktar baxx lill-impjegati żgħażaġħ, u dan jiddiskrimina kontra ħaddiema ta' età iżgħar; billi ż-żgħażaġħ ħafna drabi jaċċettaw internships mhux imħallsa mingħajr ebda prospett ta' impjeg;

²⁰ <https://ec.europa.eu/eurostat/web/products-eurostat-news/-/EDN-20181017-1?inheritRedirect=true>

²¹ https://ec.europa.eu/eurostat/statistics-explained/index.php/Gender_pay_gap_statistics#Gender_pay_gap_much_lower_for_young_employees

- R. billi l-impjeg prekarju jolqot lil xi gruppi b'mod aktar sinifikanti minn oħrajn, u billi ċerti popolazzjonijiet, bħall-persuni Romani, ilhom sovrarappreżentati f'xogħol atipiku, mhux stabbli u b'paga baxxa; billi 80 % tal-persuni Rom u t-tfal tagħhom jgħixu fuq introjtu taħt il-limitu nazzjonali rispettiv ta' riskju ta' faqar²², irrispettivament minn jekk ikunux f'impjeg jew le; billi l-persuni Romani intlaqtu hażin haġna mill-pandemija u mill-mizuri ta' konteniment²³;
- S. billi 95 miljun persuna (21,7 %) fl-UE jinsabu f'riskju ta' faqar jew esklużjoni soċjali, u dan ifisser li s-sopravivenza ekonomika, il-partecipazzjoni soċjali u l-kwalità tal-ħajja²⁴ ta' wieħed minn kull ħames persuni fit-tielet l-akbar zona ekonomika tad-dinja jinsabu f'riskju; billi 85,3 miljun persuna (16,9 %) fl-UE jiġu affettwati minn faqar jew esklużjoni soċjali wara t-trasferimenti soċjali;
- T. billi l-istatistika tal-UE dwar il-faqar turi differenzi kbar bejn is-suċċess tal-Istati Membri fl-ilhug tal-mira ta' tnaqqis tal-faqar u l-esklużjoni soċjali;
- U. billi 8,2 miljun persuna tneħħew mill-kategoriji ta' riskju ta' faqar jew esklużjoni soċjali apparagun tal-linja bażi tal-2008, fil-biċċa l-kbira bis-saħħa ta' kundizzjonijiet imtejba tas-suq tax-xogħol, u tnaqqis fil-privazzjoni materjali severa²⁵ u fil-proporzjon ta' persuni li jgħixu f'unitajiet domestiċi b'intensità tax-xogħol baxxa haġna²⁶ f'xi Stati Membri;
- V. billi minkejja titjib sostanzjali tas-sitwazzjoni f'xi Stati Membri, l-UE naqset b'mod ċar milli tilhaq il-mira tagħha stabbilita bl-Istrateġija Ewropa 2020 li tnaqqas l-ghadd assolut ta' persuni f'periklu ta' faqar b'20 miljun sal-2020 apparagun tal-2008;
- W. billi ċerti kategoriji ta' haddiema bħalma huma l-haddiema stagjonali jew xi haddiema transfruntiera jinsabu f'riskju għoli ta' esklużjoni soċjali u faqar fost dawk li jaħdmu u haġna drabi jkunu impjegati b'kuntratti ta' xogħol b'ħinijiet iqsar bi ftit jew bl-ebda

²² https://fra.europa.eu/sites/default/files/fra_uploads/fra-2016-eu-minorities-survey-roma-selected-findings_en.pdf

²³ <http://ergonetwork.org/2020/04/eu-recovery-plan-the-case-of-roma/>

²⁴ Il-kwalità tal-ħajja hija l-kunċett ta' benesseri tal-bniedem imkejje b'indikaturi soċjali minflok b'mizuri kwantitattivi ta' introjtu u produzzjoni (sors: Eurostat).

²⁵ Il-privazzjoni materjali tirreferi għal stat ta' pressjoni ekonomika, definita bħala l-inabbiltà infurzata ta' persuna (aktar milli l-ghazla tagħha li ma tagħmilx hekk) li tħallas spejjeż mhux mistennija jew li taffordja vaganza annwali ta' ġimgha 'l bogħod mid-dar, ikla li tinvolvi laħam, tiġieġ jew hut kull jumejn, it-tishin adegwat ta' abitazzjoni jew oġġetti durabbli bħal magna tal-ħasil jew televixin tal-kulur. Intant, il-privazzjoni materjali estrema tirreferi għall-inabbiltà li persuna taffordja mill-inqas 4 mill-1 l-il kategorija li ġejjin: pagamenti ta' ipoteki jew kera, kontijiet tal-utilità, pagamenti parzjali għal lokazzjoni b'opzjoni ta' xiri jew pagamenti oħra ta' self, vaganza annwali ta' ġimgha, ikla li tinvolvi laħam, hut jew ikel b'ekwivalenza ta' proteina kull jumejn, spejjeż finanzjarji mhux mistennija, telefown (inkluz il-mowbajl), televixin tal-kulur, magna tal-ħasil, karozza jew tishin (https://ec.europa.eu/eurostat/statistics-explained/index.php/Quality_of_life_indicators_-_material_living_conditions#General_overview).

²⁶ L-indikatur "persuni li jgħixu f'unitajiet domestiċi b'intensità tax-xogħol baxxa haġna" huwa definit bħala l-ghadd ta' persuni li jgħixu f'[unità domestika](#) fejn il-membri fl-età tax-xogħol haħmu inqas minn 20 % tal-potenzjal totali tagħhom matul it-12-il xahar preċedenti. L-intensità tax-xogħol ta' unità domestika hija l-proporzjon tal-ghadd totali ta' xhur li l-membri kollha fl-età tax-xogħol ta' unità domestika jkunu haħmu matul [is-sena ta' referenza](#) tal-introjtu u l-ghadd totali ta' xhur li l-istess membri tal-unità domestika teoretikament setgħu haħmu fl-istess perjodu. Persuna fl-età tax-xogħol hija persuna ta' bejn 18 u 59 sena, minbarra l-istudenti ta' bejn 18 u 24 sena. L-unitajiet domestiċi magħmula biss minn tfal, minn studenti ta' inqas minn 25 sena u/jew minn persuni ta' 60 sena jew aktar huma esklużi kompletament mill-kalkolu tal-indikatur.

sigurtà tal-impjeg, drittijiet tax-xogħol jew protezzjoni soċjali;

- X. billi hemm diversi konsegwenzi ekonomiċi u soċjali tal-kundizzjonijiet tal-għajxien u tax-xogħol prekarji u tal-faqar fost dawk li jaħdmu, inklużi livelli aktar baxxi ta' benesseri mentali soġġettiv, problemi bl-akkomodazzjoni u l-ambjent tal-għajxien, relazzjonijiet hżiena u sentimenti ta' esklużjoni soċjali²⁷;
- Y. billi l-haddiema affettwati mill-faqar fost dawk li jaħdmu hafna drabi jaħdmu f'impjegi b'kundizzjonijiet tax-xogħol mhux aċċettabbli, bħal xogħol mingħajr ftehim kollettiv, ksur tas-siġhat tax-xogħol²⁸ u riskji għas-saħħa u s-sikurezza okkupazzjonali;
- Z. billi fi żminijiet ta' reċessjoni ekonomika, tali haddiema jinsabu f'pożizzjoni saħansitra aktar dgħajfa fis-suq tax-xogħol;
- AA. billi, b'mod ġenerali, il-haddiema part-time u, b'mod partikolari, il-haddiema part-time involontarji, jinsabu f'riskju akbar ta' faqar meta jiġu kkombinati fatturi differenti ta' riskju, inklużi paga baxxa, impjegi mhux stabbli u unitajiet domestiċi b'membri dipendenti u dawk b'paga waħda²⁹;
- AB. billi fl-2019, 5,8 % tal-popolazzjoni tal-UE-27 kienet qed tgħix fi privazzjoni materjali estrema u billi l-faqar estrem jeżisti f'bosta reġjuni u komunitajiet; billi dan is-sehem x'aktarx li jizdied b'mod sinifikanti fid-dawl tal-pandemija tal-COVID-19, u dan jagħmel din il-problema saħansitra aktar urġenti;
- AC. billi l-faqar enerġetiku huwa problema partikolarment mifruxa madwar l-Ewropa, u hemm bejn 50 u 125 miljun persuna li ma jistgħux jaffordjaw kumdità termika interna adegwata³⁰; billi 11 % tal-unitajiet domestiċi fl-UE ma għandhomx aċċess għall-internet³¹;
- AD. billi l-faqar tal-unitajiet domestiċi³² qed jonqos³³ bil-mod: wiehed minn kull erbat itfal ta' anqas minn 18-il sena jinsab f'riskju ta' faqar jew esklużjoni soċjali u b'hekk maqbud f'ċiklu ta' żvantaġġ rikorrenti minn generazzjoni għall-oħra³⁴; billi l-ġenituri wahedhom

²⁷ Eurofond, "In-work poverty in EU" (Il-faqar fost dawk li jaħdmu fl-UE), 5 ta' Settembru 2017.

²⁸ Kif definit fid-Direttiva dwar il-Ħin tax-Xogħol, ĠU L 299, 18.11.2003, p. 9.

²⁹ Eurofond, "In-work poverty in EU" (Il-faqar fost dawk li jaħdmu fl-UE), 5 ta' Settembru 2017.

³⁰ https://ec.europa.eu/energy/content/introduction-5_en

³¹ https://ec.europa.eu/eurostat/statistics-explained/index.php/Digital_economy_and_society_statistics_-_households_and_individuals

³² Unità domestika, fil-kuntest tal-istħarriġ dwar il-kundizzjonijiet soċjali, hija definita bħala unità ta' ġestjoni domestika jew, operazzjonalment, bħala unità soċjali: li jkollha arrangamenti komuni; li tikkondividi l-ispejjeż tal-unità domestika jew il-bżonnijiet ta' kuljum; f'reżidenza komuni kondiviza. Unità domestika tinkludi jew persuna waħda li tgħix wahedha jew grupp ta' persuni, mhux neċessarjament relatati, li jgħixu fl-istess indirizz b'ġestjoni ekonomika domestika komuni, jiġifieri jaqsmu tal-inqas ikla waħda kuljum jew jaqsmu living room jew salott.

³³ <https://ec.europa.eu/eurostat/documents/2995521/10163468/3-16102019-CP-EN.pdf/edc3178f-ae3e-9973-f147-b839ee522578>

³⁴ Eurostat, "EU statistics on income and living conditions (EU-SILC) methodology – 2011 intergenerational transmission of disadvantages" (Metodoloġija tal-Istatistika tal-UE dwar l-introjt u l-kundizzjonijiet tal-għajxien (EU-SILC) – 2011 trażmissjoni intergenerazzjonali tal-iżvantaġġi) (

[https://ec.europa.eu/eurostat/statistics-explained/index.php/EU_statistics_on_income_and_living_conditions_\(EU-SILC\)_methodology_-_2011_intergenerational_transmission_of_disadvantages](https://ec.europa.eu/eurostat/statistics-explained/index.php/EU_statistics_on_income_and_living_conditions_(EU-SILC)_methodology_-_2011_intergenerational_transmission_of_disadvantages)).

(34,2 %) u l-familji kbar huma partikolarment affettwati³⁵; billi l-familji b'wild jew qraba ohra b'dizabilita huma friskju oghla ta' faqar;

- AE. billi l-kirjiet qed jizdiedu b'mod kostanti fil-bicca l-kbira tal-Istati Membri; billi r-rata tal-piz ecessiv tal-kost tal-abitazzjoni³⁶ fl-UE hija ta' 9,6 %, u dan ifisser li n-nies li jghixu f'dawn l-unitajiet domestiċi jonfqu 40 % jew aktar tal-introjtu disponibbli ekwivalizzat tagħhom fuq l-abitazzjoni³⁷; billi f'xi Stati Membri r-rata tal-piz zejjed tal-kost tal-abitazzjoni tista' tilhaq 50-90 %³⁸; billi l-unitajiet domestiċi b'persuni li jikru b'introjtu baxx fl-UE jiffaċċjaw spejjeż medjani tal-abitazzjoni ta' bejn 20 u 45 % tal-introjtu disponibbli tagħhom;
- AF. billi wiehed mill-kontributori ewlenin għad-disparita fil-gid nett huwa l-bidliet fil-prezzijiet tad-djar; billi l-iskarsezza ta' abitazzjoni bi prezz ragonevoli qed issir l-akbar mutur tal-inugwaljanzi f'hafna Stati Membri;
- AG. billi l-kondizzjoni ta' persuna minghajr dar qed tizdied madwar l-Ewropa, u huwa stmat li fl-2019 kien hemm madwar 700 000 persuna minghajr dar³⁹; 70 % aktar minn għaxar snin ilu⁴⁰;
- AH. billi, fl-2017, il-perċentwal ta' zghazagh ta' bejn 18 u 24 sena li, ghalkemm kienu impjegati, kienu friskju ta' faqar fl-Unjoni Ewropea kien stmat għal 11 % u sa 28,2 % fir-Rumanija⁴¹;
- AI. billi l-faqar fost l-anzjani qed ikompli jizdied: ir-rata tar-riskju tal-faqar fost il-persuni li għandhom aktar minn 65 sena bhala medja kienet 16,1 % (UE-27); billi din ic-cifra se tkompli tikber prinċipalment minhabba xoghol prekarju u atipiku, li huwa partikolarment prevalenti fost l-anzjani⁴²;
- AJ. billi l-faqar fost dawk li jahdmu jeqred is-sens baziku tax-xoghol, jigifieri li jipprovdi hajja decenti għall-impjegati u l-familji tagħhom billi ma jhallihomx isiru ekonomikament indipendenti;
- AK. billi l-Artikolu 4 tal-Karta Soċjali Ewropea tal-Kunsill tal-Ewropa jipprevedi li l-haddiema kollha għandhom id-dritt għal remunerazzjoni għusta li tkun sufficjenti għal livell ta' ghajxien decenti għalihom stess u għall-familji tagħhom;

Tnaqqis fil-kopertura tan-negozjar kollettiv

³⁵ https://ec.europa.eu/eurostat/statistics-explained/index.php/Quality_of_life_indicators_-_material_living_conditions#General_overview

³⁶ Il-perċentwal tal-popolazzjoni li tgħix f'unita domestika fejn il-kostijiet totali tal-abitazzjoni (netti mill-allowances tal-abitazzjoni) jirrapprezentaw aktar minn 40 % tal-introjtu disponibbli totali tal-unita domestika (nett mill-allowances tal-abitazzjoni).

³⁷ https://ec.europa.eu/eurostat/statistics-explained/index.php/Housing_statistics#Housing_affordability

³⁸ <https://ec.europa.eu/eurostat/databrowser/view/tessi163/default/table?lang=en>

³⁹ <https://www.europarl.europa.eu/news/mt/agenda/briefing/2020-01-13/11/housing-urgent-action-needed-to-address-homelessness-in-europe-to-address-homelessness-in-europe>

⁴⁰ https://www.feantsa.org/public/user/Resources/magazine/2019/Spring/Homeless_in_Europe_magazine_-_Spring_2019.pdf; <https://www.feantsa.org/en/news/2020/07/23/fifth-overview-of-housing-exclusion-in-europe-2020>

⁴¹ <https://ec.europa.eu/eurostat/web/products-eurostat-news/-/DDN-20190122-1?inheritRedirect=true>

⁴² <https://ec.europa.eu/eurostat/databrowser/view/tessi012/default/table?lang=en>

- AL. billi matul dawn l-aħħar tliet deċennji l-kopertura tan-negozjar kollettiv fil-pajjiżi tal-OECD bħala medja naqset minn 46 % għal 32 %; billi f'tal-inqas 14-il Stat Membru tal-UE 50 % tal-impjegati jaħdmu mingħajr ftehim kollettiv; billi seba' Stati Membri biss għandhom rata ta' negozjar kollettiv oġġla minn 80 %⁴³; billi t-tnaqqis kien l-aktar rapidu fil-pajjiżi li għaddew minn riformi strutturali li kellhom fil-mira n-negozjar kollettiv⁴⁴;
- AM. billi sistemi ta' negozjar kollettiv ikkoordinati tajjeb li għandhom kopertura estensiva jrawmu prestazzjoni tajba fis-suq tax-xogħol, u billi l-haddiema li huma koperti minn ftehimiet kollettivi normalment igawdu kundizzjonijiet tax-xogħol aħjar u ambjent tax-xogħol ta' kwalità aħjar minn dawk li mhumiex;
- AN. billi l-għadd ta' pajjiżi madwar id-dinja fejn il-haddiema huma esklużi mid-dritt li jistabbilixxu jew li jissieħbu fi trade union żdied minn 92 fl-2018 għal 107 fl-2019; billi l-oġġla zieda kienet fl-Ewropa; billi 40 % tal-pajjiżi Ewropej ma jippermettux lill-haddiema jissieħbu fi trade union, 68 % kisru d-dritt tal-istrajtkjar u 50 % kisru d-dritt għal negozjar kollettiv⁴⁵;
- AO. billi għall-haddiema f'żoni rurali huwa aktar diffiċli li tinkiseb rappreżentanza ta' trade union u jiġu n-negozjati ftehimiet kollettivi lokali u settorjali, u dan jiddependi wkoll mis-settur;
- AP. billi bejn l-2000 u l-2016, ir-rata tat-tkabbir tal-pagi għaž-żona tal-euro kienet taħt ir-rata ta' produttività⁴⁶; billi ż-żidiet fil-pagi ma żammewx il-pass maż-żieda fil-valur miżjud u dan ikkonsolida l-inugwaljanzi ezistenti;
- AQ. billi l-ftehimiet ta' negozjar kollettiv u ta' negozjar settorjali jirregolaw mhux biss il-livelli tal-pagi iżda wkoll kundizzjonijiet tax-xogħol bħall-hin tax-xogħol, il-liv imħallas, il-vaganzi u l-opportunitajiet ta' titjib tal-ħiliet;
- AR. billi sħab soċjali u negozjar kollettiv b'saħħithom jista' jkollhom impatt pożittiv fuq il-livell globali tal-pagi fl-Ewropa, inkluzi kemm il-paga minima kif ukoll dik medjana; billi n-negozjar kollettiv jiżgura li l-haddiema jinstemgħu u jiġu rrispettati; billi hemm evidenza ta' korrelazzjoni pożittiva bejn il-parteciġazzjoni tal-haddiema fuq il-post tax-xogħol u l-prestazzjoni u d-dħul ta' kumpanija⁴⁷;

Żieda fl-impjeg atipiku u prekarju

⁴³ OECD, Visser (2016) Database ICTWSS.

<https://www.etuc.org/en/document/etuc-reply-first-phase-consultation-social-partners-under-article-154-tfeu-possible-action>, p. 6, nru 15.

⁴⁴ Eurofound, "Industrial relations: Developments 2015–2019" (Relazzjonijiet industrijali: Żviluppi 2015–2019), 11 ta' Diċembru 2020.

⁴⁵ <https://www.ituc-csi.org/IMG/pdf/2019-06-ituc-global-rights-index-2019-report-en-2.pdf>

⁴⁶ OECD, "Negotiating Our Way Up: Collective Bargaining in a Changing World of Work" (Ninnegozjaw il-mod kif għandna nimxu 'l quddiem: Negozjar kollettiv f'dinja tax-xogħol li qed tinbidel), 18 ta' Novembru 2019, Illustrazzjoni 3.10, p. 125.

⁴⁷ Van den Berg, A., Grift, Y., van Witteloostuijn, A., "The effect of employee workplace representation on firm performance: a cross-country comparison within Europe" (L-effett tar-rappreżentanza tal-impjegati fuq il-post tax-xogħol fuq il-prestazzjoni ta' kumpanija: tqabbil fost il-pajjiżi fl-Ewropa), Dokument ta' Riċerka 2013-008, ACED 2013-016, l-Università ta' Antwerp, April 2013.

- AS. billi fl-2017 ir-rata ta' impjieg għall-persuni b'dizabilità (50,6 %) kienet ferm aktar baxxa mir-rata ta' impjieg totali (74,8 %)⁴⁸;
- AT. billi b'riżultat ta' dan, il-persuni b'dizabilità huma f'riskju akbar ta' faqar fost dawk li jaħdmu (11 % vs il-medja tal-UE ta' 9,1 %)⁴⁹;
- AU. billi 20,7 % tan-nisa b'dizabilità u 28,6 % tal-irġiel b'dizabilità biss għandhom impjieg full-time⁵⁰;
- AV. billi f'xi Stati Membri, il-persuni b'dizabilità spiss jutilfu l-intitolamenti ta' dizabilità tagħhom meta jibdew jaħdmu, u dan iżid ir-riskju tagħhom ta' faqar fost dawk li jaħdmu;
- AW. billi f'xi Stati Membri, il-persuni b'dizabilità impjegati f'workshops protetti mhux neċessarjament ikollhom status ta' impjegat, drittijiet tax-xogħol jew paga minima garantita⁵¹;
- AX. billi l-integrazzjoni tal-persuni b'dizabilità fis-suq tax-xogħol irriżultat saħansitra aktar diffiċli fid-dawl tal-kriżi finanzjarja⁵²;
- AY. billi l-proporzjon ta' haddiema li jgħixu f'unità domestika f'riskju ta' faqar żdied minn 8 % għal 9,4 % fi żmien għaxar snin – u dan jikkorrispondi għal 20,5 miljun persuna⁵³;
- AZ. billi nstabet korrelazzjoni bejn iż-żieda fil-forom mhux standard ta' impjieg u ż-żieda fil-proporzjon ta' Ewropej f'riskju ta' faqar fost dawk li jaħdmu⁵⁴; billi 16,2 % ta' dawk li jaħdmu part-time jew b'kuntratti temporanji huma aktar esposti għar-riskju ta' faqar fost dawk li jaħdmu, meta mqabbla ma' 6,1 % ta' dawk b'kuntratt permanenti;
- BA. billi l-livell ta' edukazzjoni għandu rilevanza sinifikanti fuq ir-riskju ta' faqar fost dawk li jaħdmu; billi r-riskju ta' faqar fost dawk li jaħdmu huwa konsiderevolment ogħla għall-haddiema b'livell baxx ta' ħiliet; billi f'ċerti Stati Membri hemm saħansitra riskju ta' faqar fost dawk li jaħdmu għall-haddiema b'livell għoli ta' ħiliet⁵⁵;
- BB. billi madwar l-UE jeżistu Prattiki differenti għall-iffissar tal-pagi;
- BC. billi s-sistemi tal-paga minima – fejn jeżistu – ivarjaw ħafna fl-ambitu u l-kopertura madwar l-Istati Membri⁵⁶; billi s-sistemi tal-paga minima jvarjaw ukoll f'termini tal-

⁴⁸ <https://www.europarl.europa.eu/news/mt/headlines/society/20200604STO80506/il-parlament-jitlob-strategija-għida-u-ambizzjuza-dwar-id-dizabilita>

⁴⁹ <https://ec.europa.eu/eurostat/statistics-explained/pdfscache/34425.pdf> <https://ec.europa.eu/eurostat/statistics-explained/pdfscache/34425.pdf>

⁵⁰ L-Indiċi tal-Ugwaljanza bejn is-Ġeneri 2019.

⁵¹ https://www.europarl.europa.eu/meetdocs/2014_2019/documents/empl/dv/empl20141120-wss-people-disabilities-/empl20141120-wss-people-disabilities-en.pdf

⁵² Eurostat Statistics Explained, "Europe 2020 indicators – poverty and social exclusion" (Indikaturi tal-Ewropa 2020 – faqar u esklużjoni soċjali), 11 ta' Ġunju 2020 (https://ec.europa.eu/eurostat/statistics-explained/index.php?title=Archive:Europe_2020_indicators_-_poverty_and_social_exclusion&oldid=394836).

⁵³ <https://ec.europa.eu/social/main.jsp?catId=89&furtherNews=yes&langId=mt&newsId=9378>

⁵⁴ Eurofond, "In-work poverty in EU" (Il-faqar fost dawk li jaħdmu fl-UE), 5 ta' Settembru 2017.

⁵⁵ https://ec.europa.eu/eurostat/databrowser/view/ilc_peps04/default/table?lang=en

⁵⁶ https://ec.europa.eu/eurostat/statistics-explained/index.php/Minimum_wage_statistics

livell assolut u relattiv tagħhom, u billi hemm diskrepanzi konsiderevoli f'termini ta' kopertura u adegwatezza biex jiġi żgurat għajxien deċenti; billi anki jekk dawn id-differenzi jkunu iżgħar meta jiġu kkunsidrati d-differenzi fil-prezzijiet, id-disparitajiet fil-kapaċità tal-akkwist jibqgħu kbar⁵⁷; billi l-perċentwal ta' persuni li jirċievu paga minima wkoll ivarja b'mod konsiderevoli bejn l-Istati Membri;

- BD. billi l-paga minima hija oġhla b'mod konsistenti mil-limitu ddefinit tar-riskju tal-faqar (60% tal-paga medjana grossa) fi tliet Stati Membri biss u ma tipprovdi protezzjoni kontra l-faqar fi Stati Membri oħra; billi kultant, ċerti setturi, gruppi ta' haddiema u forom ta' xogħol ma jkunux inklużi jew koperti b'arrangamenti ta' paga minima jew ftehimiet kollettivi;
- BE. billi l-haddiema li jaqilgħu paga minima spiss ikollhom diffikultajiet biex ilaħhqu mal-hajja; billi, b'mod aktar speċifiku, 7 minn kull 10 haddiema li jaqilgħu paga minima għandhom mill-inqas "xi" diffikultajiet biex ilaħhqu mal-hajja, meta mqabbla ma' 5 minn kull 10 tal-haddiema l-oħra u b'differenzi sostanzjali bejn l-Istati Membri⁵⁸;
- BF. billi t-tnaqqis fl-impjieg matul il-kriżi finanzjarja fl-2008 holoq zieda drammatika fl-għadd ta' persuni f'impjieg atipiku, xogħol b'hinijiet iqsar u impjieg part-time, inkluż l-impjieg part-time involontarju⁵⁹; billi l-haddiema part-time involontarji huma dawk l-aktar probabbli li jaħdmu f'impjieg ta' servizzi bażiċi jew ta' livell aktar baxx u f'setturi u li għandhom fost l-oġhla livelli ta' riskju ta' faqar fost dawk li jaħdmu; billi aktar minn terz tal-haddiema part-time jaħdmu b'mod involontarju f'impjieg part-time u wiehed minn kull tnejn jaħdmu f'xogħol b'hinijiet iqsar⁶⁰;
- BG. billi l-kuntratti standard full-time indefiniti jammontaw għal 59 % tal-impjieg totali fl-UE, bl-impjieg atipiku u, ta' sikwit imma mhux dejjem, l-impjieg prekarji, jiżdiedu b'mod kontinwu⁶¹;
- BH. billi x-xogħol b'hinijiet iqsar ma jwassalx għall-iżvilupp, it-taħriġ u l-adattament tal-hiliet tal-impjegati bi qbil mad-dinja tax-xogħol li qed tinbidel;
- BI. billi hemm varjazzjonijiet kbar fl-għadd ta' haddiema li jwettqu xogħol prekarju fl-UE fil-kummerċ bl-ingrossa u bl-immnut, it-trasport, l-industrija tal-lukandi, il-catering⁶² u s-setturi tal-kultura u tal-ġestjoni tal-avvenimenti;
- BJ. billi l-faqar fost dawk li jaħdmu jista' jaffettwa wkoll lill-professjonisti żgħażaġh b'livell għoli ta' edukazzjoni, b'mod partikolari fl-Istati Membri b'livell għoli ta' qgħad fost iż-żgħażaġh; billi filwaqt li l-perċentwal ta' żgħażaġh fil-faqar fost dawk li jaħdmu huwa

⁵⁷ https://ec.europa.eu/eurostat/statistics-explained/index.php/Minimum_wage_statistics#Minimum_wages_expressed_in_purchasing_power_standards

⁵⁸ Eurofound, "Minimum wages in 2020: Annual review" (Il-pagi minimi fl-2020: Analizi annwali), 4 ta' Ġunju 2020.

⁵⁹ ETUI, Benchmarking Working Europe 2019, kapitolu "Labour market and social developments" (Is-suq tax-xogħol u l-iżviluppi soċjali), 2019.

⁶⁰ <https://ec.europa.eu/social/main.jsp?catId=89&furtherNews=yes&langId=mt&newsId=9378>

⁶¹ https://www.europarl.europa.eu/RegData/etudes/STUD/2016/587285/IPOL_STU%282016%29587285_EN.pdf

⁶² Eurofound, "In-work poverty in the EU" (Il-faqar fost dawk li jaħdmu fl-UE), 5 ta' Settembru 2017 (<https://www.eurofound.europa.eu/mt/publications/report/2017/in-work-poverty-in-the-eu>).

⁶² <https://ec.europa.eu/eurostat/web/products-eurostat-news/-/DDN-20200511-1>

aktar baxx għal dawk b'lawrja universitarja minn dawk b'livelli aktar baxxi ta' edukazzjoni, xorta jibqa' konsiderevoli f'ċerti Stati Membri; billi dawn l-adulti żgħażaġh ħafna drabi jkollhom iħabbtu wiċċhom ma' pagi baxxi, kundizzjonijiet tax-xogħol inġusti, impjieg indipendenti fittizju, kuntratti tax-xogħol atipici u saħansitra xogħol mhux iddikjarat⁶³;

- BK. billi l-introjtu addizzjonali, il-flessibbiltà akbar, il-kisba tal-esperjenza, l-attrazzjoni tal-klijenti u n-nuqqas ta' opportunitajiet fis-suq tax-xogħol tradizzjonali jidhru li huma l-motivazzjonijiet ewlenin biex wiehed jaċċetta xogħol fuq il-pjattaformi diġitali; billi x-xogħol fuq il-pjattaformi diġitali huwa ġeneralment pozittiv għall-integrazzjoni fis-suq tax-xogħol⁶⁴; billi x-xogħol fuq il-pjattaformi diġitali huwa eteroġenu, u, b'riżultat ta' dan, soluzzjoni wahda tajba għal kulhadd iddgħajjef il-holqien ta' forom ta' xogħol importanti⁶⁵;
- BL. billi l-Awtorità Ewropea tax-Xogħol (ELA) giet stabbilita f'Lulju 2019 bil-għan li tappoġġa lill-Istati Membri u lill-Kummissjoni fl-applikazzjoni u l-infurzar effikaċi tad-dritt tal-Unjoni relatat mal-mobilità tal-forza tax-xogħol u l-koordinazzjoni tas-sigurtà soċjali; billi l-ELA mistennija tilhaq il-kapaċità operazzjonali sħiħa tagħha sal-2024;
- BM. billi għalkemm il-Kummissjoni ħabbret l-intenzjoni tagħha li tressaq proposta għal Numru tas-Sigurtà Soċjali Ewropew, għadha ma tressqet l-ebda proposta konkreta;
- BN. billi fl-2018 ir-rata ta' taġġim għall-adulti fl-UE kienet 11,1 % filwaqt li l-mira tal-2020 kienet 15 %⁶⁶; billi t-teknoloġija u l-innovazzjoni għandhom potenzjal kbir biex jifhem l-opportunitajiet, iżda aktar minn 40 % tal-adulti fl-UE m'għandhomx ħiliet diġitali bażiċi;

Il-konsegwenzi ekonomiċi u soċjali tal-pandemija tal-COVID-19

- BO. billi l-qgħad u l-impjieg prekarju u atipiku żdiedu b'mod qawwi matul il-kriżi finanzjarja tal-2008, u billi matul il-kriżi tal-COVID-19 l-attenzjoni hija ffukata wkoll fuq il-kwistjonijiet soċjali li jirriżultaw mit-telf tal-impjieg, ix-xogħol b'ħinijiet iqsar u t-theddid għas-sopravivenza ekonomika, pereżempju għall-intrapriżi żgħar u ta' daqs medju (SMEs), l-industriji artiġjanali żgħar, in-negozjanti ż-żgħar u l-ħaddiema transfruntiera; billi l-klasi medja qed tiċkien, id-distakk bejn is-sinjuri u l-foqra qed jiżdied u d-disparitajiet fi ħdan l-Istati Membri u bejniethom qed jiġu aggravati bil-kriżi tal-COVID-19;
- BP. billi f'April 2020, matul il-pandemija tal-COVID-19, 50 % tal-ħaddiema fl-UE esperjenzaw tnaqqis fil-ħin tax-xogħol tagħhom, b'aktar minn terz (34 %) ta' dawk fl-impjieg jirrapportaw li kien naqas "ħafna" u 16 % li kien naqas "ftit"⁶⁷;
- BQ. billi 75 % taċ-ċittadini tal-UE jqisu li s-sitwazzjoni finanzjarja attwali tagħhom hija aġġar minn qabel il-pandemija tal-COVID-19, filwaqt li 68 % jirrapportaw diffikultajiet

⁶³ <https://ec.europa.eu/eurostat/web/products-eurostat-news/-/DDN-20200511-1>

⁶⁴ https://www.eurofound.europa.eu/sites/default/files/ef_publication/field_ef_document/ef18001en.pdf

⁶⁵ https://www.eurofound.europa.eu/sites/default/files/ef_publication/field_ef_document/ef18001en.pdf

⁶⁶ <https://ec.europa.eu/eurostat/web/products-eurostat-news/-/DDN-20190517-1>

⁶⁷ Eurofound, "Living, Working and COVID-19 data" (Data dwar l-għajxien, ix-xogħol u l-COVID-19), 28 ta' Settembru 2020 (<https://www.eurofound.europa.eu/mt/data/covid-19>).

biex ilaħħqu mal-ħajja u 68 % ma jistgħux iżommu l-livell ta' għajxien tagħhom għal aktar minn tliet xhur mingħajr introjtu; billi 16 % tal-ħaddiema fl-UE jemmnu li x'aktarx se jtilfu l-impjieg tagħhom fil-futur qarib⁶⁸;

- BR. billi l-kriżi ekonomika kkawżata mill-pandemija tal-COVID-19 jista' jkollha konsegwenzi serji u fit-tul għas-suq tax-xogħol, b'mod partikolari għaž-żgħažagħ jew il-ħaddiema vulnerabbli, peress li taf iġġegħelhom jaċċettaw impjegi prekarji u atipiči, u dan se jżid l-inugwaljanzi eżistenti u jaggrava l-kundizzjonijiet tax-xogħol b'mod konsiderevoli;
- BS. billi l-pandemija tal-COVID-19 għalhekk x'aktarx se jkollha impatt dirett f'termini ta' zieda fil-faqar u l-faqar fost dawk li jaħdmu⁶⁹, speċjalment fost il-gruppi l-aktar vulnerabbli fis-soċjetà;
- BT. billi l-pandemija tal-COVID-19 uriet il-ħtieġa ta' protezzjoni soċjali aktar inklużiva li tkopri t-tipi kollha ta' ħaddiema, b'mod speċjali l-ħaddiema tal-pjattaforma u dawk li jaħdmu għal rashom;
- BU. billi l-impjegi bi ħlas baxx u dawk bi ħlas għoli qed ikomplu jikbru fl-għadd, iżda l-ammont ta' impjegi bi ħlas medju qed jonqos; billi l-impjegi bi ħlas baxx ma jimplikawx kwalifiki baxxi, b'mod partikolari għall-ħaddiema tal-pjattaforma; billi hemm żieda dejjem akbar għal ħaddiema b'edukazzjoni għolja anki f'impjegi bi ħlas baxx;
1. Jenfasizza li, skont l-Artikolu 31 tal-Karta tad-Drittijiet Fundamentali tal-Unjoni Ewropea, l-UE għandha obbligu li tiżgura li l-ħaddiema kollha jgawdu kundizzjonijiet tax-xogħol li jirrispettaw is-saħħa, is-sikurezza u d-dinjità tagħhom u jitlob li tingħata attenzjoni għall-fatt li l-faqar u l-eskluzjoni mis-suq tax-xogħol u s-soċjetà jaggravaw l-inugwaljanzi u s-segregazzjoni; ifakkar fil-fatt li, fl-implimentazzjoni tal-politiki tagħhom, il-Kummissjoni u l-Istati Membri għandhom ikomplu jsaħħu l-mudell soċjali tal-UE u jqisu r-rekwiziti marbuta mal-promozzjoni ta' livell għoli ta' impjieg, il-garanzija ta' standard tal-għajxien diċenti u ħarsien soċjali adegwat għal kulhadd, il-ġlieda kontra l-faqar u l-eskluzjoni soċjali;
 2. Jenfasizza li t-TUE jistabbilixxi li l-Unjoni għandha l-obbligu bażiku li taħdem favur l-iżvilupp sostenibbli tal-Ewropa, fuq il-bażi ta', fost l-oħrajn, ekonomija tas-suq soċjali b'livell għoli ta' kompetittività li jkollha l-għan li tikseb livell massimu ta' impjegi u progress soċjali u livell għoli ta' protezzjoni; jenfasizza li l-UE għandha tiġġieled l-eskluzjoni soċjali u d-diskriminazzjoni, u għandha tippromwovi l-protezzjoni u l-gustizzja soċjali, l-ugwaljanza bejn in-nisa u l-irġiel, is-solidarjetà intergenerazzjonali u l-protezzjoni tad-drittijiet tat-tfal;
 3. Jaqbel mal-Kummissjoni li l-inugwaljanza fl-introjtu fl-UE bħala reġjun dinji hija aktar baxxa minn dik ta' xi ekonomiji avvanzati kbar oħra, iżda għadha kwistjoni ta' thassib; jishaq li livell għoli ta' inugwaljanza jqajjem thassib dwar l-ekwità, peress li l-inugwaljanza li tkun integrata sew tista' tirriżulta f'inugwaljanza ta' opportunità u

⁶⁸ Eurofound, "Living, Working and COVID-19 data" (Data dwar l-għajxien, ix-xogħol u l-COVID-19), 28 ta' Settembru 2020 (<https://www.eurofound.europa.eu/mt/data/covid-19>).

⁶⁹ <https://www.worldbank.org/en/topic/poverty/brief/projected-poverty-impacts-of-COVID-19>

tnaqqas it-tkabbir potenzjali; jissottolinja li livell relattivament għoli ta' inugwaljanza jista' jkun marbut ma' livell oġhla ta' riskju ta' faqar u esklużjoni soċjali aktar qawwija, kif ukoll inċidenza oġhla ta' diffikultà finanzjarja u, bħala tali, jista' jnaqqas il-koeżjoni soċjali⁷⁰;

4. Jinnota li, għalkemm ir-rati tal-faqar fost in-nisa jvarjaw b'mod konsiderevoli bejn Stat Membru u iehor, ir-riskju ta' faqar u ta' esklużjoni soċjali fil-gruppi ta' riskju li jagħmlu parti minnhom in-nisa anzjani, in-nisa waħedhom, in-nisa bit-tfal u l-ommijiet waħedhom, in-nisa rifuġjati u migranti, in-nisa ta' kulur, in-nisa minn minoranzi etniċi, in-nisa omosesswali, bisesswali u transġeneri u n-nisa b'diżabilità huwa kbir, u t-tendenza medja hija li n-nisa jkunu aktar f'riskju ta' faqar u esklużjoni soċjali mill-irġiel (22,8 % fl-2018 fl-UE); jinnota li fatturi ta' riskju intersezzjonali oħra bħall-inattività, in-nuqqas ta' servizzi ta' indukrar għat-tfal u għall-membri tal-familja dipendenti jagħmlu ċerti kategoriji speċifiċi ta' nisa aktar vulnerabbli minn oħrajn għar-riskji tal-faqar;
5. Jenfasizza li wieħed minn kull żewġ persuni bi sfond ta' migrazzjoni mhux mill-UE jinsabu f'riskju ta' faqar jew esklużjoni soċjali, li l-livelli ta' xogħol prekarju huma partikolarment għoljin fost in-nisa migranti u rifuġjati, u li dawk bi status dipendenti jew irregolari jhabbtu wiċċhom ma' rati estremament għoljin ta' faqar; jenfasizza li erbġha minn kull hames membri tal-komunità Rom għandhom introjtu aktar baxx mill-limitu tal-faqar u li inqas minn mara waħda minn kull hames nisa Rom (li għandhom 16-il sena jew aktar) għandhom impjieġ; jenfasizza li d-diskriminazzjoni fl-aċċess u l-kwalità tal-edukazzjoni, it-taħriġ u l-impjieġi tikkontribwixxi għal din ir-realtà; jistieden lill-UE taħdem mal-Istati Membri biex tiżgura l-implimentazzjoni sħiħa tal-istandards tax-xogħol tal-UE u dawk nazzjonali mingħajr ebda tip ta' diskriminazzjoni, inkluż permezz ta' mekkaniżmi ta' monitoraġġ, tal-ilmenti u ta' rimedju li jkunu effettivi, indipendenti u aċċessibbli għall-ħaddiema kollha;
6. Jindika li skont l-Eurostat, bħalissa hemm 64,6 miljun mara u 57,6 miljun raġel li jgħixu fil-faqar fl-Istati Membri, u dan juri li l-impatt tal-faqar fuq in-nisa u l-irġiel huwa differenti; jinnota li dawk in-numri juru biss l-għadd ta' nisa milquta, u jridu jiġu eżaminati flimkien ma' indikaturi oħra, bħall-età, l-istennija tal-ghomor, l-inugwaljanzi fl-introjtu, id-differenza bejn il-ġeneri fil-paġi, it-tip ta' unità domestika u t-trasferimenti soċjali biex wieħed jifhem is-sinifikat sħiħ tagħhom; jenfasizza li l-esponiment tan-nisa għall-faqar aktarx huwa sottovalutat u jistieden lill-Istati Membri jiġbru d-data dwar il-faqar b'mod li jirrifletti r-realtà domestika u individwali ta' persuna, flimkien ma' data rilevanti dwar l-ugwaljanza, u jwettqu analiżijiet skont il-ġeneru tal-istatistika u l-politiki relatati mal-faqar, peress li wieħed ma jistax jassumi li r-rizorsi huma kondivizi b'mod ugwali fost l-irġiel u n-nisa fi ħdan l-unitajiet domestiċi;

Miżuri kontra l-inugwaljanza

7. Jistieden lill-Kummissjoni u lill-Istati Membri jilħqu l-għan ta' kundizzjonijiet ta' għajxien komparabbli permezz ta' konverġenza soċjali u ekonomika 'l fuq, jiġġieldu l-inugwaljanzi li qed jiżiedu fi ħdan l-Istati Membri u bejniethom, u jżidu s-solidarjetà; ihegġegħ lill-Istati Membri jsaħħu s-sistemi ta' negozjar kollettiv u jiżguraw

⁷⁰ "Employment and Social Developments in Europe 2019" (L-Impjieġi u l-Iżviluppi Soċjali fl-Ewropa 2019) (<https://ec.europa.eu/social/main.jsp?catId=738&langId=mt&pubId=8219>).

protezzjonijiet soċjali minimi u sistema tas-sigurtà soċjali għall-gruppi tal-etajiet kollha; jenfasizza li dawn l-oġettivi jistgħu jinkisbu permezz ta' strumenti bħal, iżda mhux biss, introjtu minimu, pagi minimi u pensjonijiet minimi fl-ambitu tal-ewwel pilastru⁷¹ skont il-kompetenzi u l-ligijiet ta' kull Stat Membru, u b'rispett tal-prinċipji generali kollha tal-Unjoni Ewropea, inklużi d-drittijiet fundamentali, il-proporzjonalità, iċ-ċertezza tad-dritt, l-ugwaljanza f'għajnejn il-ligi u s-sussidjarjetà;

8. Ifakkar lill-Kummissjoni u lill-Istati Membri li l-prevenzjoni u l-indirizzar tal-faqar fost dawk li jaħdmu jridu jkunu parti mill-għan generali li jinqered il-faqar fl-Unjoni Ewropea;
9. Jemmen li d-disponibbiltà ta' servizzi (b'mod partikolari servizzi pubbliċi) bi prezz raġonevoli, aċċessibbli u ta' kwalità tajba hija essenzjali biex jitnaqqsu l-inugwaljanzi u l-livelli tal-faqar; iqis li huwa essenzjali, għalhekk, li l-Istati Membri jieħdu miżuri biex jiggarrantixxu aċċess għal servizzi ta' kwalità tajba u, b'konsegwenza ta' dan, aċċess universali għal kura tas-saħħa, edukazzjoni, abitazzjoni bi prezz raġonevoli, provvista tal-enerġija u protezzjonijiet soċjali;
10. Huwa konvint li l-assjoma li x-"xogħol huwa l-aħjar rimedju kontra l-faqar" illum il-ġurnata mhux dejjem tapplika f'realtà fejn insibu setturi b'paga baxxa u kundizzjonijiet tax-xogħol prekarji (inklużi ċerti forom ta' impjieg atipiku), u dan qed jaffettwa s-sostenibbiltà u l-adeqwatezza tas-sistemi tas-sigurtà soċjali; jemmen, barra minn hekk, li l-ftehimiet kollettivi effettivi u s-sistemi effettivi ta' paga minima statutorja, fejn applikabbli, huma strumenti importanti għall-għieda kontra l-faqar;
11. Jirrimarka li t-tkabbir huwa essenzjali biex jiġu miġġielda l-prekarjetà u l-faqar; huwa konvint li hemm bżonn li titrawwem l-intraprenditorija, inkluż fost in-nisa u ż-żgħażaġh; jirrimarka li l-SMEs, li joħolqu l-impjiegi u l-ġid u li huma s-sinsla tan-nisga ekonomika Ewropea, iridu jiġu appoġġati; jirrimarka li dawn iġibu l-vitalità fit-territorji u jikkontribwixxu għall-innovazzjoni u għall-bini ta' suq tax-xogħol kompetittiv, diversifikat u sostenibbli; jenfasizza li l-leġiżlazzjoni Ewropea trid tkun ta' benefiċċju għan-negozji, b'mod partikolari l-SMEs;
12. Jistieden lill-Kummissjoni u lill-Istati Membri, abbażi tal-obbligi tagħhom skont il-Konvenzjonijiet tal-ILO u l-Karta Soċjali Ewropea riveduta u l-impenji tagħhom lejn il-Pilastru Ewropew tad-Drittijiet Soċjali u l-SDGs, jipromwovu n-negozjar kollettiv; jistieden lill-Istati Membri jadattaw il-leġiżlazzjoni nazzjonali tagħhom meta din tfixkel in-negozjar kollettiv u d-dritt ta' assoċjazzjoni, jinnegozjaw u jikkonkludu ftehimiet kollettivi, u jirrispettaw u jinfurzaw id-dritt għal pagi minimi ġusti, fejn applikabbli;
13. Jishaq li l-iżviluppi teknoloġiċi u l-bidliet fl-istruttura tal-ekonomija qed jirriżultaw f'konċentrazzjoni għola ta' attività ekonomika u impjiegi b'livell għoli ta' hiliet f'żoni metropolitanani, u dan iżid l-inugwaljanzi soċjali u ġeografiki; jistieden lill-Kummissjoni u lill-Istati Membri jsaħħu l-investimenti fit-teknoloġija diġitali f'żoni rurali sabiex

⁷¹ "L-ewwel pilastru" ta' approċċ tipiku fuq tliet pilastru għall-pensjonijiet jikkonsisti f'pensjonijiet statutorji pubbliċi amministrati mill-istat u normalment iffinanzjati minn kontribuzzjonijiet tal-assigurazzjoni soċjali u/jew dħul generali mit-taxxa fuq bażi ta' Hallas Waqt Li Tkun Għaddej. Sors: Briefing tal-EPRS, "European Union pension systems: adequate and sustainable?" (Is-sistemi tal-pensjoni tal-Unjoni Ewropea: adegwati u sostenibbli?), Novembru 2015.

itejbu s-servizzi pubbliċi, kif ukoll il-kwalità u l-effiċjenza tagħhom, u johlqu modi godda ta' twassil ta' servizzi għal reġjuni remoti u mhux moqdiya tajjeb, sabiex jiġu indirizzati l-inugwaljanzi u jinholqu opportunitajiet ta' xogħol aħjar;

14. Jilqa' l-proposta tal-Kummissjoni dwar l-aġenda għall-hiliet; jenfasizza li livelli baxxi ta' edukazzjoni huma waħda mill-kawżi fundamentali tal-faqar fost dawk li jaħdmu u jehtieg li jiġu indirizzati;
15. Jistieden lill-Istati Membri biex jiggarrantixxu aċċess ugwali għal edukazzjoni u taħriġ inklużivi għal kulhadd u biex isaħħu l-isforzi tagħhom biex inaqqsu t-tluq bikri mill-iskola;
16. Jissottolinja li edukazzjoni ta' kwalità għolja minn età bikrija, edukazzjoni u taħriġ vokazzjonali, taħriġ mill-ġdid u titjib tal-hiliet huma essenzjali biex jitnaqqsu l-inugwaljanzi u jitjiebu l-kapaċitajiet tal-ħaddiema biex jadattaw għad-dinja tax-xogħol li qed tinbidel u biex it-tranzizzjoni tagħhom lejn l-impjieg tiġi ffacilitata b'suċċess;
17. Jistieden għalhekk, lill-Istati Membri biex jaħdmu mill-qrib mas-shab soċjali, mal-fornituri tal-edukazzjoni u t-taħriġ, mal-intrapriži u ma' partijiet ikkonċernati oħra biex isaħħu u jtejbu s-sistemi tal-edukazzjoni u tat-taħriġ u jtejbu l-kwalità u r-rilevanza tagħhom għas-suq tax-xogħol u l-iżvilupp personali, inkluż bil-ħsieb li jippermettu lin-nies ikollhom aċċess għall-apprendiment tul il-ħajja;
18. Jishaq li t-trasformazzjoni diġitali u l-għadd dejjem jikber ta' impjiegi bi kwalifiki u b'hiliet għoljin jehtiegu investiment immirat għall-apprendiment tul il-ħajja; ihegġeg lill-Kummissjoni u lill-Istati Membri joffru appoġġ koerenti u komprensiv għall-iżvilupp tal-hiliet diġitali meħtieġa, inkluż għall-ħaddiema akbar fl-età; jappella, għalhekk, għal investiment immirat għat-taħriġ mill-ġdid u għat-titjib tal-hiliet diġitali biex il-ħaddiema jkunu jistgħu jadattaw għat-tibdil u jiżguraw pagi oġhla;
19. Jistieden lill-Kummissjoni u lill-Istati Membri jipprovdu liż-żgħażaġh b'livell ta' edukazzjoni u taħriġ adegwat, li jippermettilhom jindirizzaw il-ħtiġijiet u l-isfidi tas-suq tax-xogħol, u b'hekk jiġu mġhammra bl-għarfien tad-drittijiet tax-xogħol u soċjali tagħhom, sabiex ma jispicċawx f'impjiegi atipiċi u prekarji;
20. Ifakkar lill-Kummissjoni u lill-Istati Membri dwar il-ħtieġa ta' protokoll ta' progress soċjali fit-Trattati Ewropej li jiżgura li l-libertajiet ekonomiċi fundamentali tas-suq uniku u d-drittijiet fundamentali soċjali u tax-xogħol jitqiesu fl-istess livell f'każ ta' kunflitt bejn it-tnejn;
21. Jitlob strategija Ewropea ġenerali kontra l-faqar, b'miri ambizzjużi għat-tnaqqis tal-faqar u t-tmim tal-faqar estrem fl-Ewropa sal-2030, f'konformità mal-prinċipji stabbiliti fil-Pilastru Ewropew tad-Drittijiet Soċjali u fid-dawl tal-SDGs;
22. Jistieden lill-Kummissjoni u lill-Istati Membri jagħmlu użu minn strumenti finanzjarji bħall-Garanzija għaż-Żgħażaġh u l-programmi tal-UE sabiex jiġi indirizzat il-qgħad fost iż-żgħażaġh, tissaħħaħ l-impjegabbiltà tagħhom, u jiġu mhegġa jiehdu impjiegi stabbli u mhux prekarji;
23. Jistieden lill-Kummissjoni u lill-Istati Membri jiehdu miżuri reali biex jiġġieldu l-evitar

u l-frodi tat-taxxa bħala mezz importanti biex jitnaqqsu l-inugwaljanzi ekonomiċi u biex jitjieb il-gbir tad-dhul mit-taxxi fl-Istati Membri;

24. Jistieden lill-Kummissjoni taġġorna l-qafas taġġha għall-istabbiliment u l-iżvilupp ta' kooperattivi u intrapriżi tal-ekonomija soċjali, li min-natura taġġhom jaġġmlu enfasi aktar qawwija fuq kundizzjonijiet tax-xoġhol ġusti u l-emanċipazzjoni tal-haddiema;
25. Jistieden lill-Kummissjoni u lill-Istati Membri jintroduċu inizjattivi biex jippromwovu l-awtonomizzazzjoni tan-nisa permezz tal-edukazzjoni, it-taħriġ vokazzjonali u l-apprendiment tul il-hajja, kif ukoll l-aċċess għall-finanzi, l-intraprenditorija tan-nisa u r-rappreżentanza tan-nisa f'setturi orjentati lejn il-futur, bil-għan li jiġi żgurati l-aċċess għal impjiegi b'livell għoli ta' kwalità; jappella, b'mod partikolari, għal aktar promozzjoni tas-suġġetti STEM, l-edukazzjoni diġitali, l-intelligenza artifiċjali u l-litteriżmu finanzjarju sabiex jiġi miġġielda l-istereotipi prevalenti u jiġi żgurati li aktar nisa jidhlu f'dawn is-setturi u jikkontribwixxu għall-iżvilupp taġġhom;
26. Jenfasizza d-djalogu regolari man-nisa li qed iħabbtu wiċġhom mal-faqar u ma' dawk li jieħdu d-deċiżjonijiet permezz ta' fora nazzjonali, reġjonali u fil-livell tal-UE għall-monitoraġġ tal-effikaċja tal-politiki/servizzi attwali u biex jiġi ssuġġeriti soluzzjonijiet;
27. Jissottolinja l-ħtieġa li jiġi żgurati finanzjament adegwat għall-NGOs u jenfasizza l-ħtieġa li huma jkollhom aċċess għall-fondi tal-UE sabiex jipprovdu servizzi innovattivi u effettivi biex jiġġieldu l-faqar;
28. Jilqa' l-pjan tal-Kummissjoni li tipprezenta garanzija għat-tfal⁷² mingħajr dewmien;
29. Jistieden lill-Istati Membri jiżguraw aċċess għal akkomodazzjoni deċenti għal kulhadd, bi prezz raġonevoli, aċċessibbli, effiċjenti fl-enerġija u sikura u biex jirsistu aktar fil-promozzjoni ta' akkomodazzjoni soċjali, inkluż djar tal-gvern; iħeġġegħ lill-Istati Membri jsaħħu l-iskambju tal-aħjar prattiki dwar politiki effettivi ta' akkomodazzjoni soċjali;
30. Jistieden lill-Istati Membri u lill-awtoritajiet lokali jadottaw politiki ta' akkomodazzjoni adegwati, biex joħolqu kundizzjonijiet u appoġġ għal investimenti f'akkomodazzjoni soċjali u bi prezz raġonevoli u biex jindirizzaw il-faqar enerġetiku;
31. Jistieden lill-Kummissjoni tipproponi qafas strateġiku tal-UE għal strateġiji nazzjonali għall-persuni mingħajr dar fid-dawl tar-rabtiet bejn il-faqar fost dawk li jaħdmu u l-problema ta' persuni mingħajr dar; jistieden lill-Istati Membri jieħdu miżuri urġenti biex jipprevjenu u jindirizzaw il-problema ta' persuni mingħajr dar u jipprevjenu l-evizzjonijiet furzati;
32. Jissottolinja l-importanza li jiżdiedu l-fondi għall-persuni l-aktar fil-bżonn fil-qafas tal-Fond Soċjali Ewropew Plus (FSE+) il-ġdid bħala element ewlieni tas-solidarjetà Ewropea u bħala mod kif tingħata għajjnuna biex jiġi miġġielda l-aġġar forom ta' faqar fl-UE, bħall-privazzjoni alimentari u l-faqar fost it-tfal;

⁷² Skont ir-riżoluzzjoni tal-Parlament Ewropew tal-24 ta' Novembru 2015 dwar it-tnaqqis tal-inugwaljanzi b'enfasi speċjali fuq il-faqar fost it-tfal, ĠU C 366, 27.10.2017, p. 19, u l-Linji Gwida Poliċi għall-Kummissjoni Ewropea 2019–2024: "Biex kull tifel jew tifla fil-bżonn isib appoġġ, se noħloq il-Garanzija Ewropea għat-Tfal, li sseġwi l-idea proposta mill-Parlament Ewropew"

Protezzjoni minima tal-kundizzjonijiet tax-xogħol u tal-ghajxien

33. Iqis li qafas leġislativ bil-ħsieb li jiġu regolati l-kundizzjonijiet tat-telexogħol madwar l-UE huwa meħtieġ biex jiġu żgurati kundizzjonijiet ta' xogħol u ta' impjieg deċenti fl-ekonomija diġitali, u b'hekk jikkontribwixxi għat-tnaqqis tal-inugwaljanzi u biex tiġi indirizzata l-kwistjoni tal-faqar fost dawk li jaħdmu;
34. Jistieden lill-Kummissjoni tipprezenta qafas tal-UE dwar l-introjt minimu;
35. Jistieden lill-Kummissjoni u lill-Istati Membri jinvestu f'politiki tax-xogħol attivi sabiex il-ħaddiema u l-ekonomiji Ewropej isiru aktar reziljenti u biex il-ħaddiema jingħataw hliet siewja;
36. Jirrikonoxxi l-proposta tal-Kummissjoni għal direttiva tal-UE biex jiġi żgurat li l-ħaddiema fl-UE jkunu protetti b'pagi minimi adegwati li jippermettu għajxien deċenti;
37. Jishaq li d-direttiva għandha tipprovdi salvagwardji ċari fl-Istati Membri fejn – bħala regola ġenerali – il-pagi jiġu nnegozjati b'mod kollettiv mis-sħab soċjali;
38. Ifakkar fil-miżuri proposti tal-linji gwida politiċi tal-Kummissjoni għall-2019-2024⁷³, li għandhom l-għan li jiżguraw li l-ħaddiema fl-Unjoni jkollhom paga minima ġusta li għandha tippermetti għajxien deċenti kull fejn jaħdmu;
39. Ifakkar li skont il-prinċipju tan-nonrigressjoni u dispożizzjonijiet aktar favorevoli, id-direttivi dwar id-drittijiet tax-xogħol jipprevedu standards minimi u li l-Istati Membri individwali huma liberi li jipprevedu livelli oġġla ta' protezzjoni u standards;
40. Iqis li din id-direttiva għandha tiżgura, permezz ta' ftehimiet kollettivi u pagi minimi statutorji, li l-ebda ħaddiem jew membru tal-familja tiegħu ma jkun f'riskju ta' faqar u li kulhadd ikun jista' jaqla' l-għajxien minn xogħlu u jipparteċipa fis-soċjetà;
41. Jissottolinja li d-direttiva finali għandha tiggarrantixxi li l-pagi minimi statutorji – fejn applikabbli – jiġu dejjem stabbiliti 'l fuq mil-linja tal-faqar;
42. Jistieden lill-Istati Membri u lis-sħab soċjali jiżguraw li jkunu ġew stabbiliti pagi minimi, f'konformità ma' prattiki nazzjonali, filwaqt li jqisu l-impatt tagħhom fuq il-kompetittività, il-holqien tal-impjieg u l-faqar fost dawk li jaħdmu;
43. Jishaq li jridu jittieħdu miżuri biex jiġi żgurat li l-impjegaturi ma jinvolvux ruħhom fi prattiki ta' tnaqqis tal-pagi minimi għall-ispejjeż meħtieġa għat-twettiq tax-xogħol, bħall-akkomodazzjoni, il-ħwejjeġ meħtieġa, l-ghodod, il-protezzjoni personali u tagħmir ieħor;
44. Jistieden lill-Kummissjoni u lill-Istati Membri jinfurzaw il-qafas leġislativ dwar il-kundizzjonijiet minimi tax-xogħol għall-ħaddiema kollha, b'mod partikolari għal dawk il-ħaddiema impjegati f'kundizzjonijiet tax-xogħol prekarji, li spiss jaffettwaw ukoll lill-ħaddiema atipici jew lill-ħaddiema mhux standard fl-ekonomija tal-gigs, u jsaħħu dan

⁷³ "Unjoni li tirsisti għal aktar: L-aġenda tiegħi għall-Ewropa", Linji gwida politiċi għall-Kummissjoni Ewropea 2019-2024.

il-qafas billi jindirizzaw in-nuqqasijiet fil-legiżlazzjoni u jtejbu d-direttivi eżistenti⁷⁴ jew jadottaw atti legali godda fejn rilevanti;

45. Jistieden lill-Istati Membri jiżguraw skemi ta' protezzjoni soċjali għall-ħaddiema kollha u jistieden lill-Kummissjoni tikkomplementa u tappoġġa l-attivitajiet tal-Istati Membri rigward is-sigurtà soċjali u l-protezzjoni soċjali tal-ħaddiema;
46. Jenfasizza li l-mobilità tax-xogħol hija essenzjali biex tikseb l-aħjar mit-talenti u l-ambizzjonijiet tal-Ewropej, timmassimizza l-prestazzjoni ekonomika u l-prosperità tal-kumpaniji u l-individwi u toffri lin-nies firxa wiesgħa ta' opportunitajiet; jistieden lill-Kummissjoni u lill-Istati Membri jneħħu l-ostakli eżistenti għall-mobilità fl-Unjoni Ewropea;
47. Jistieden lill-Istati Membri jiżguraw l-għoti ta' akkomodazzjoni raġonevoli għal persuni b'diżabilità fuq il-post tax-xogħol⁷⁵;
48. Jistieden lill-Kummissjoni u lill-Istati Membri jiġġieldu l-istrateġiji li jzidu mal-faqar fost dawk li jaħdmu, bħal sahra mhux iddikjarata, ippjanar mhux affidabbli jew imprevedibbli tal-ħin tax-xogħol mill-impjegaturi, kuntratti ta' żero sigħat, attivitajiet ekonomiċi mhux iddikjarati u l-ekonomija griza; ifakkar li s-saħħa u s-sikurezza fuq il-post tax-xogħol huma r-responsabbiltà tal-impjegaturi u li t-taħriġ relatat max-xogħol irid isehh matul il-ħinijiet tax-xogħol;
49. Jinnota li s-Summit Ewropew tal-Kummissjoni dwar ix-Xogħol fuq Pjattaformi, li fittex li jesplora l-possibiltajiet biex jittejbu l-kundizzjonijiet tax-xogħol tal-ħaddiema tal-pjattaformi, ġie pospost minħabba l-kriżi tal-COVID-19; ihegġeġ lill-Kummissjoni torganizza dan is-summit mill-aktar fis possibbli;
50. Jinnota l-konsegwenzi soċjetali tax-xogħol fuq pjattaforma digitali, jiġifieri haddiema li ma jgawdux mid-drittijiet tax-xogħol u mill-protezzjonijiet soċjali, u li jkollhom kontribuzzjonijiet tas-sigurtà soċjali u taxxi neqsin;
51. Jirrikonoxxi l-pjan tal-Kummissjoni li tadotta proposta legiżlattiva⁷⁶ dwar il-ħaddiema tal-pjattaformi; jistieden lill-Kummissjoni tiżgura li r-relazzjonijiet tax-xogħol bejn il-pjattaformi u l-ħaddiema jiġu adattati għar-realtajiet godda ta' soċjetà u ekonomija diġitalizzati u jiġu ċċarati billi tali haddiema jiġu koperti permezz ta' dispożizzjonijiet tal-ligijiet tax-xogħol u tas-sigurtà soċjali eżistenti, sabiex jittejbu l-kundizzjonijiet tax-xogħol, il-ħiliet u l-edukazzjoni tal-ħaddiema tal-pjattaformi, u jiġu żgurati sigħat tax-xogħol prevedibbli għall-ħaddiema tal-pjattaformi;
52. Jishaq li proposta legiżlattiva tal-Kummissjoni għandha tiżgura li l-ħaddiema tal-pjattaformi jkunu jistgħu jiffurmaw rappreżentanzi ta' haddiema u jorganizzaw ruħhom f'unions biex jikkonkludu ftehimiet kollettivi;

⁷⁴ Id-Direttiva (UE) 2019/1152 tal-Parlament Ewropew u tal-Kunsill tal-20 ta' Ġunju 2019 dwar kundizzjonijiet tax-xogħol trasparenti u prevedibbli fl-Unjoni Ewropea, ĠU L 186, 11.7.2019, p. 105.

⁷⁵ L-għoti ta' akkomodazzjoni raġonevoli huwa obbligu skont id-Direttiva tal-UE dwar l-Ugwaljanza fl-Impjiegi, ĠU L 303, 2.12.2000, p. 16, u l-Artikolu 5 tas-CRPD tan-NU

⁷⁶ L-Annessi għall-Programm ta' Hidma tal-Kummissjoni 2021 (COM(2020)0690), objettiv ta' politika Nru 9 taht it-taqsimha intitolata "Ewropa Lesta għall-Era Diġitali".

53. Jistieden lill-Istati Membri jittrasponu b'heffa u jimplimentaw bis-shih id-Direttiva dwar il-Bilanċ bejn ix-Xogħol u l-Ħajja Privata⁷⁷;
54. Jistieden lill-Istati Membri jiżguraw, aċċess għal indukrar tat-tfal bi prezz raġonevoli u ta' kwalità b'mod ġenerali u, b'mod partikolari, għall-ġenituri wahedhom, għall-ġenituri ta' tfal b'diżabilità u għall-ġenituri ta' familji kbar; ifakkar li l-aċċess għall-indukrar tat-tfal huwa ta' importanza partikolari għal dawk li qed ifittxu impjieg u għall-haddiema f'sitwazzjoni ta' impjieg instabbli, irrISPettivament min-natura tal-kuntratt, kif ukoll l-aċċess għal faċilitajiet ta' indukrar għall-persuni b'diżabilità jew għall-qraba dipendenti, sabiex jiġi evitat li tali haddiema b'responsabbiltajiet ta' indukrar jinqabdu f'xogħol prekarju, li spiss iwassal għal faqar fost dawk li jaħdmu;
55. Jishaq li għazliet ahjar għal-liv tal-ġenituri kondiviż jistgħu jkollhom impatt pożittiv fuq l-impjieg tan-nisa; jistieden lill-Istati Membri jieħdu miżuri biex jiżguraw li l-benefiċjarji tal-hlas jew tal-allowances tal-liv tal-ġenituri jkunu protetti milli jaqgħu taħt il-linja tal-faqar;
56. Jishaq fuq il-htieġa li tiġi żgurata l-konformità mar-regoli dwar l-ugwaljanza, li jiġu indirizzati l-forom kollha ta' diskriminazzjoni, b'mod partikolari fir-rigward tal-pagi u l-kundizzjonijiet tax-xogħol, li jiġu pprovduti opportunitajiet indaqs u li jiġu eliminati d-diskrepanzi fil-leġislazzjoni li jaffettwaw gruppi żvantaġġati; jitlob, barra minn hekk, għall-iżblokk immedjat tad-Direttiva orizzontali kontra d-Diskriminazzjoni;
57. Jistieden lill-Kummissjoni tippromwovi parteċipazzjoni u opportunitajiet ugwali għall-irġiel u n-nisa fis-suq tax-xogħol u tintroduċi inizjattivi li jippromwovu l-aċċess tan-nisa għall-finanzi, l-intraprenditorija femminili u l-indipendenza finanzjarja tan-nisa;
58. Jissottolinja li l-indirizzar tad-differenza bejn il-ġeneri fil-pagi u d-distakk konsegwenzjali fil-pensjonijiet huwa essenzjali biex jiġi indirizzat il-faqar fost in-nisa li jaħdmu; jinnota l-importanza li jiġi pprovdut appoġġ finanzjarju xieraq għall-indukrar tat-tfal matul il-liv tal-maternità u tal-ġenituri;
59. Jitlob lill-Istati Membri jikkunsidraw li jqisu r-responsabbiltajiet tat-trobbija tat-tfal fl-iskemi tal-pensjoni meta n-nisa ma jkunux jistgħu jaħdmu u jagħtu l-kontribuzzjonijiet xierqa matul dawn il-perjodi;
60. Jishaq li l-miżuri dwar it-trasparenza fil-pagi għandu jkollhom l-għan li tinkiseb paga ugwali u għandhom jippermettu lis-shab soċjali jikkonkludu ftehimiet kollettivi biex jilħqu dan l-għan;
61. Jistieden lill-Kummissjoni biex tippreżenta Strategija dwar id-Diżabilità lil hinn mill-2020 sabiex tiżgura l-inkluzjoni shiħa ta' persuni b'diżabilità fis-suq tax-xogħol; jistieden lill-Kummissjoni u lill-Istati Membri jiżguraw li l-persuni b'diżabilità jingħataw il-ħiliet meħtieġa biex jiksbu impjieg fis-suq tax-xogħol miftuħ u jkunu koperti b'liġi tax-xogħol, bi protezzjoni soċjali u b'pagi minimi;

⁷⁷ Id-Direttiva (UE) 2019/1158 tal-Parlament Ewropew u tal-Kunsill tal-20 ta' Ġunju 2019 dwar il-bilanċ bejn ix-xogħol u l-ħajja privata għall-persuni li jindukraw u li thassar id-Direttiva tal-Kunsill 2010/18/UE, GU L 188, 12.7.2019, p. 79.

62. Jistieden lill-Istati Membri biex ma jcaħħdux lill-persuni b'dizabilità mill-intitolamenti ta' dizabilità tagħhom li jkopru l-ispejjeż żejda relatati mad-dizabilità meta jidhlu fis-suq tax-xogħol jew meta jaqbzu ċertu limitu ta' introjtu, peress li din il-prattika tikkontribwixxi għall-faqar fost dawk li jaħdmu; jistieden lill-Istati Membri jaħdmu biex jappoġġaw lill-persuni b'dizabilità biex jegħlbu l-ostakli;
63. Jistieden lill-Istati Membri jiggarrantixxu li l-persuni b'dizabilità jkunu jistgħu jeżerċitaw id-drittijiet tax-xogħol u tat-trade unions tagħhom fuq bażi ugwali ma' oħrajn;
64. Itenni l-appell tiegħu⁷⁸ lill-Kummissjoni biex tippreżenta miżuri vinkolanti dwar it-trasparenza fil-pagi mingħajr dewmien, f'konformità mal-impenn tagħha fl-Istrateġija għall-Ugwaljanza bejn il-Ġeneri għall-2020-2025⁷⁹; iqis li dawn il-miżuri għandhom jirrispettaw bis-sħiħ l-awtonomija tas-sħab soċjali nazzjonali;
65. Jinsisti li t-trasparenza fil-pagi għandha titwettaq mill-impjegaturi kemm fis-settur pubbliku kif ukoll f'dak privat, u billi jitqiesu l-ispeċifitajiet tal-SMEs, filwaqt ssir prevenzjoni ta' kwalunkwe Prattika li timmina l-kisba tal-prinċipju ta' "paga ugwali għal xogħol ugwali";
66. Jistieden lill-Kummissjoni u lill-Istati Membri jindirizzaw il-faqar fost dawk li jaħdmu li jaffettwa liż-żgħażaġh; jistieden lill-Kummissjoni u lill-Istati Membri jieħdu miżuri kontra l-impjieg indipendenti fittizju u l-isfruttament ta' haddiema żgħażaġh permezz ta' pagi baxxi u kundizzjonijiet tax-xogħol mhux ċari jew ingusti, li jistgħu jirriżultaw f'faqar fost dawk li jaħdmu; jafferma l-hteiga urġenti li jiġi rivedut u msahħah il-Qafas Ewropew ta' Kwalità għat-Traineeships sabiex jinkludi l-prinċipju tar-rimunerazzjoni tat-traineeships u l-internships fost il-kriterji tal-kwalità, kif ukoll biex jiġi żgurat aċċess adegwat għall-iskemi ta' protezzjoni soċjali; jafferma mill-ġdid li l-impjieg taż-żgħażaġh m'għandux jitqies bhala xogħol irhis u li ż-żgħażaġh għandhom jingħataw kundizzjonijiet tax-xogħol u pagi ġusti, kif ukoll kuntratti regolari ta' xogħol, ukoll skont l-esperjenzi u l-kwalifiki tagħhom;
67. Huwa mħasseb li x-xogħol mhux standard u prekarju jista' jizdied minħabba l-kriżi tal-COVID-19; jishaq li l-pagi minimi statutorji għandhom ikopru l-haddiema kollha, inklużi kategoriji ta' haddiema li bhallissa huma esklużi, bhall-haddiema mhux standard;
68. Jistieden lill-Kummissjoni u lill-Istati Membri jiġbru statistika aktar dettaljata dwar iż-żieda fl-impjegi prekarji u xi forum ta' impjegi atipici fis-swieq tax-xogħol u biex jieħdu miżuri ta' rispons billi jadattaw u jimmodernizzaw il-liġijiet tax-xogħol eżistenti;
69. Jilqa' l-inizjattivi tal-Istati Membri mmirati lejn it-tnaqqis tal-impjegi prekarji u l-eliminazzjoni ta' Prattiki frawdolenti maħsuba biex iwaqqgħu l-pagi u jevitaw il-kontribuzzjonijiet tas-sigurtà soċjali⁸⁰ u jistieden lill-Kummissjoni tressaq proposti, fil-limiti tal-kompetenzi tagħha, kif definit mit-Trattati;

⁷⁸ Ir-rizoluzzjoni tal-Parlament Ewropew tat-30 ta' Jannar 2020 dwar id-differenza fil-pagi bejn il-ġeneri, paragrafu 2, Testi adottati, P9_TA(2020)0025.

⁷⁹ Skont l-istrateġija, il-Kummissjoni kellha tressaq miżuri vinkolanti dwar it-trasparenza fil-pagi sa tmiem l-2020.

⁸⁰ Bħall-istabbiliment ta' sussidji (jew kumpaniji fantażmi) u/jew aġenziji tax-xogħol temporanju fi Stati Membri b'pagi aktar baxxi għall-iskop uniku li jintużaw haddiema stazzjonati minflok ma jiġu impjegati haddiema lokali.

70. Ifakkar lill-Istati Membri li s-servizzi pubbliċi tal-impjiegi għandhom ikomplu joffru kemm jista' jkun opportunitajiet għal impjiegi ta' kwalità;
71. Ihegġegħ lill-Istati Membri jnehhu b'mod gradwali l-użu ta' kuntratti ta' zero sigħat; jistieden lill-Kummissjoni u lill-Istati Membri jindirizzaw ix-xogħol part-time involontarju u jagħmlu sforzi qawwija biex jippromwovu l-impjieg miftuħ u biex jirrestringu l-użu ta' kuntratti temporanji mġedda kontinwament;
72. Jemmen bis-sħiħ li l-impjegaturi għandhom iġorru r-responsabbiltà sħiħa li jipprovdu t-tagħmir, l-ilbies u l-assigurazzjoni meħtieġa lill-impjegati biex iwettqu l-funzjonijiet tagħhom mingħajr spejjeż għall-ħaddiema nfushom; jishaq li l-impjegaturi huwa kompletament responsabbli għall-ispejjeż jew għat-taħriġ meħtieġ mill-impjegati biex iwettqu r-rwol tagħhom;
73. Jistieden lill-Kummissjoni u lill-Istati Membri biex jiżguraw l-infurzar xieraq tad-dritt tal-UE dwar il-mobilità tal-forza tax-xogħol u l-koordinazzjoni tas-sigurtà soċjali u, b'mod partikolari, jiżguraw li l-ħaddiema jkunu infurmati dwar id-drittijiet, l-obbligi u s-salvagwardji proċedurali tagħhom f'lingwa li jifhmu qabel ma jiffirmaw il-kuntratti tagħhom⁸¹; jistieden lill-ELA u lill-Istati Membri jissorveljaw il-konformità mal-leġiżlazzjoni tax-xogħol u dik soċjali applikabbli; jistieden lill-Istati Membri jistabbilixxu spezzjonijiet tax-xogħol u jinvolvu lill-ELA f'sitwazzjonijiet transfruntiera;
74. Jishaq li l-Istati Membri għandhom jiżguraw li l-ispettorati nazzjonali tax-xogħol iwettqu kontrolli u spezzjonijiet effettivi u adegwati, jipprovdu mekkaniżmi xierqa għall-ilmenti, u jiddefendu d-drittijiet tal-ħaddiema kollha, b'mod partikolari dawk b'impjieg prekarju u b'xi forma ta' impjieg atipiku, u jiżguraw il-finanzjament adegwat tagħhom;
75. Jistieden lill-Istati Membri jinfurzaw id-direttiva riveduta dwar l-Istazzjonar ta' Ħaddiema sabiex jiżguraw protezzjoni ġenwina tal-ħaddiema f'din il-kategorija;
76. Jenfasizza li l-monitoraġġ u l-kontroll huma ta' importanza partikolari f'każijiet ta' ċittadini ta' pajjiżi terzi li jaħdmu fl-Unjoni sabiex jiżguraw il-protezzjoni tagħhom u jiġu evitati l-abbużi; jistieden lill-Istati Membri jsegwu kooperazzjoni intensiva mal-ELA f'dan ir-rigward;
77. Jitlob li l-ELA jkollha setgħat reali ta' spezzjoni sabiex tiġġieled b'mod effettiv il-prattiki illegali u l-isfruttament u l-abbuż tal-ħaddiema;
78. Jilqa' l-linji gwida tal-Kummissjoni tas-16 ta' Lulju 2020 dwar il-protezzjoni tal-ħaddiema staġonali u l-konkluzjonijiet tal-Kunsill tad-9 ta' Ottubru 2020 dwar il-ħaddiema staġonali;
79. Jieħu nota tal-għadd kbir ta' petizzjonijiet li rċieva l-Kumitat għall-Petizzjonijiet, li jiġbdu l-attenzjoni tiegħu dwar l-użu abbużiv ta' kuntratti b'terminu fiss, kemm fis-settur pubbliku⁸² kif ukoll f'dak privat⁸³, u jinnota f'dan ir-rigward li l-aktar kawża tal-istress

⁸¹ Kif stabbilit mid-Direttiva (UE) 2019/1152 tal-Parlament Ewropew u tal-Kunsill tal-20 ta' Ġunju 2019 dwar kondizzjonijiet tax-xogħol trasparenti u prevedibbli fl-Unjoni Ewropea

⁸² Dawn jinkludu l-petizzjonijiet 0240/18, 0328/18, 0365/18, 0374/18, 0396/18, 0419/18, 0829/2018, 0897/2018, 1161/2018, 0290/19, 0310/2019, 0335/2019, 0579/19, 0624/19, 0652/19, 0683/2019, 0737/2019, 1017/19,

tax-xogħol li tisemma b'mod frekwenti hija l-prekarjetà tal-impjeg; jistieden lill-Kummissjoni tanalizza dawn il-petizzjonijiet u tipprovdi rispons aħjar, f'konformità mal-kompetenzi tagħha u ma' dawk tal-Istati Membri, sabiex tiġġieled kontra l-faqar fost dawk li jaħdmu, l-eskluzjoni soċjali u x-xogħol prekarju b'mod effettiv;

80. Iqis il-prostituzzjoni bħala forma serja ta' vjolenza u sfruttament, li tolgot l-aktar lin-nisa u lit-tfal; jistieden lill-Istati Membri jadottaw miżuri specifici biex jiġu miġġielda l-kawżi ekonomiċi, soċjali u kulturali tal-prostituzzjoni u jappoġġaw miżuri għall-persuni li jiġu pprostitwiti biex jiffaċilitaw ir-riintegrazzjoni soċjali u professjonali tagħhom;
81. Huwa tal-fehma li għandha ssir aktar enfasi fuq il-valuri u l-politiki li jipromwovu x-xogħol u r-rabta tiegħu mat-titjib fil-kwalità tal-ħajja tal-persuni, u li tali valuri u politiki għandhom jagħtu kontribut sinifikanti għat-titjib tal-ambjent soċjali u fiziku tagħhom;
82. Jilqa' l-adozzjoni tal-Pakkett dwar il-Mobilità; jemmen li l-Pakkett dwar il-Mobilità huwa għodda b'saħħitha biex bih jiġu miġġielda d-dumping soċjali u l-faqar fost dawk li jaħdmu fis-settur tat-trasport; jappella għall-implimentazzjoni rapida u sħiħa tar-Regolament (UE) 2020/1054⁸⁴ dwar il-ħinijiet tas-sewqan, il-perjodi ta' mistrieħ u t-takografi għall-benefiċċju tas-sewwieqa tat-trakkijiet madwar l-Ewropa; jishaq li inizjattivi ulterjuri u simili jridu jittieħdu biex jiġu indirizzati d-dumping soċjali u l-faqar fost dawk li jaħdmu f'industriji oħra affettwati minn dumping soċjali u kundizzjonijiet ħżiena tax-xogħol, bħal fit-trasport bl-ajru u fl-industrija tat-tbaħħir;
83. Jemmen li l-internships għandhom jitqiesu mill-kumpaniji bħala investiment u mhux bħala xogħol b'xejn; ifakkar li ż-żgħażaġh spiss ma jkollhomx sorsi oħra ta' introjtu waqt li jaħdmu bħala interns; iqis li l-kontribut mill-interns huwa siewi u essenzjali u li l-interns jisthoqqilhom jithallsu; jistieden lill-Kummissjoni u lill-Istati Membri jtemmu l-prattika ta' internships mhux imħallsa u jiggarantixxu internships ta' kwalità għolja bi ħlas decenti;
84. Jemmen li l-ħaddiema adulti żgħażaġh għandhom jithallsu fuq il-baži tal-livell ta' esperjenza tagħhom u m'għandhomx isofru diskriminazzjoni fil-forma ta' pagi sinifikament aktar baxxi esklussivament ibbażati fuq l-età tagħhom; jistieden għalhekk lill-Istati Membri jtemmu l-prattika ta' pagi subminimi statutorji għal ħaddiema adulti żgħażaġh;

Ftehimiet kollettivi

85. Jinnota li l-awtonomija tas-sħab soċjali hija element prezzjuż u jishaq fuq il-ħtieġa li tiġi żgurata f'kull Stat Membru u li tiġi ssorveljata l-konformità magħha fil-livell tal-UE; jinnota l-proposta tal-Kummissjoni⁸⁵ biex tadotta programm ta' azzjoni bil-għan li

1045/2019, 1241/2019, 1318/2019 u 0036/2020.

⁸³ Dawn jinkludu l-petizzjonijiet 1378/2013, 0019/2016, 0020/2016, 0021/2016, 0099/2017, 1162/2017, 0110/2018 u 0335/2019.

⁸⁴ Ir-Regolament (KE) 2020/1054 tal-Parlament Ewropew u tal-Kunsill tal-15 ta' Lulju 2020 li jemenda r-Regolament (KE) Nru 561/2006 fir-rigward ta' rekwiżiti minimi dwar il-ħinijiet massimi ta' sewqan kuljum u kull ġimgħa, il-pawzi minimi u l-perjodi ta' mistrieħ kuljum u kull ġimgħa u r-Regolament (UE) Nru 165/2014 fir-rigward tal-pożizzjonament permezz ta' takografi, ĠU L 249, 31.7.2020, p. 1.

⁸⁵ Proposta għal direttiva tal-Parlament Ewropew u tal-Kunsill tat-28 ta' Ottubru 2020 dwar pagi minimi

tipproteġi u ssaħħaħ is-sistemi ta' negozjar kollettiv fil-livell nazzjonali, speċjalment fil-livell settorjali;

86. Jistieden lill-Kummissjoni tippromwovi l-użu tal-FSE+ għall-bini tal-kapaċitajiet fost is-sħab soċjali bl-għan li jissaħħaħ in-negozjar kollettiv fl-Ewropa; jistieden lill-Istati Membri jistabbilixxu l-istituzzjonijiet u l-mekkanizmi meħtieġa biex jappoġġaw in-negozjar kollettiv, b'enfasi partikolari fuq in-negozjar kollettiv settorjali; jistieden lill-Istati Membri jikkonsultaw u jinvolvu lis-sħab soċjali nazzjonali fit-tfassil tal-liġijiet kull meta jkun rilevanti;
87. Jirrikonoxxi l-proposta tal-Kummissjoni li l-Istati Membri għandhom jipprevedu miżuri li jippermettu kundizzjonijiet għan-negozjar kollettiv fejn il-kopertura tkun inqas minn 70 %⁸⁶ tal-ħaddiema; jisħaq li s-sħab soċjali għandhom ikunu involuti fil-proċess tat-teħid tad-deċizzjonijiet għall-bidu ta' kwalunkwe azzjoni bħal din; jemmen li kwalunkwe azzjoni meħuda f'dan ir-rigward m'għandhiex tinterferixxi mal-awtonomija tas-sħab soċjali;
88. Jistieden lill-Kummissjoni tissorvelja u lill-Istati Membri jiżguraw id-dritt ta' organizzazzjoni tal-ħaddiema kollha u d-dritt li jinnegozjaw u jikkonkludu ftehimiet kollettivi, u li tittieħed azzjoni immedjata meta dan id-dritt jinkiser;
89. Jistieden lill-Istati Membri jiżguraw li l-unions ikollhom aċċess għall-post tax-xogħol, inkluż ix-xogħol mill-bogħod, għall-finijiet tal-organizzazzjoni, il-kondiviżjoni tal-informazzjoni u l-konsultazzjoni;
90. Ihegġegħ lill-Kummissjoni ttejjeb id-direttivi dwar l-Akkwist Pubbliku⁸⁷ biex tipprevjeni l-kompetizzjoni għad-detriment tal-pagi sabiex dawk li ma jimminawx il-ftehimiet kollettivi eżistenti biss ikunu jistgħu jressqu offerta b'suċċess; jistieden lill-Istati Membri jiżguraw konformità, monitoraġġ u infurzar;
91. Jirrikonoxxi li d-digitalizzazzjoni u l-globalizzazzjoni wasslu għal żieda sinifikanti ta' impjieg indipendenti u forom atipici ta' xogħol; jilqa' l-impenn tal-Kummissjoni li tivvaluta jekk huwiex meħtieġ li jiġu adottati miżuri fil-livell tal-UE li jippermettu individwi li jaħdmu għal rashom waħidhom biex jingħaqdu u jikkonkludu ftehimiet kollettivi, kif ukoll l-impenn tagħha li tipproponi bidliet regolatorji fejn meħtieġ u l-konsultazzjoni pubblika reċenti f'dan ir-rigward; jistenna l-pubblikazzjoni tal-valutazzjoni tal-impatt dwar l-għażliet inizjali għal azzjonijiet futuri; jisħaq li dan m'għandux iservi ta' dewmien għall-ebda inizjattiva oħra mill-Kummissjoni biex tindirizza l-impjieg indipendenti fittizju u tiżgura drittijiet għal ħaddiema mhux standard;
92. Jemmen li kull ħaddiem jeħtieġ ikollu aċċess għal rendikont sħiħ dwar min hu l-

adegwati fl-Unjoni Ewropea (COM(2020)0682).

⁸⁶ Proposta għal direttiva tal-Parlament Ewropew u tal-Kunsill tat-28 ta' Ottubru 2020 dwar pagi minimi adegwati fl-Unjoni Ewropea (COM(2020)0682).

⁸⁷ Id-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ghoti ta' kuntratti ta' konċessjoni, ĠU L 94, 28.3.2014, p. 1; Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku, ĠU L 94, 28.3.2014, p. 65; Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tal-ilma, l-enerġija, it-trasport u postali, ĠU L 94, 28.3.2014, p. 243.

impjegatur tiegħu u dwar id-drittijiet tas-salarji u tax-xogħol tiegħu, skont il-ftehim kollettiv settorjali jew skont il-legiżlazzjoni nazzjonali; jemmen li din l-informazzjoni għandha tkun disponibbli għall-ispettorati tax-xogħol; jemmen li din tista' tiegħu l-forma ta' karta tal-identità speċjali għall-haddiema transfruntiera, li diġà wriet li hija effettiva f'xi Stati Membri; jistieden lill-Kummissjoni, f'dan ir-rigward, biex tintroduci minnufih Numru tas-Sigurtà Soċjali Ewropew diġitali; jemmen li Numru tas-Sigurtà Soċjali Ewropew għandu potenzjal qawwi li jservi bhala mekkaniżmu ta' kontroll kemm għall-individwi kif ukoll għall-awtoritajiet rilevanti, sabiex jiggarrantixxi li s-sigurtà soċjali tithallas skont r-regoli, u biex tiġi miġġielda l-frodi soċjali;

Impatti soċjali b'riżultat tal-pandemija tal-COVID-19

93. Jistieden lill-Kummissjoni tistabbilixxi rispons fil-livell tal-UE biex testendi l-appoġġ għall-SMEs immexxija min-nisa waqt u wara l-kriżi;
94. Jirrimarka li l-kriżi tal-COVID-19 kellha impatt sinifikanti fuq il-haddiema u l-persuni zvantagġati; jissottolinja li r-reazzjonijiet ta' politika għall-pandemija għandhom ikunu ffukati fuq il-bniedem u mibnija fuq is-solidarjetà globali; jinsisti li l-miżuri għall-ġlieda kontra l-faqar u l-faqar fost dawk li jaħdmu huma partikolarment meħtieġa u għandu jkollhom l-għan li jwasslu għal irkupru rapidu, ġust u ekoloġiku; jistieden lill-Istati Membri jiżguraw protezzjoni adegwata għall-haddiema vulnerabbli kollha matul il-pandemija u jaħdmu flimkien mas-shab soċjali fl-iżvilupp ta' soluzzjonijiet effettivi, prattici u ekwi għall-isfidi pprezentati mill-pandemija; ifakkar, f'dan ir-rigward, li proporzjon suffiċjenti ta' riżorsi addizzjonali fl-ambitu ta' REACT-EU għandu jintuża biex tiżdied id-disponibbiltà tal-Fond għal Ghajnuna Ewropea għall-Persuni l-Aktar fil-Bżonn (FEAD) biex jgħinu lil dawk l-aktar fil-bżonn; jissottolinja bl-istess mod l-importanza li jiġi żgurat li l-FSE+ jiġi allokat riżorsi suffiċjenti fil-qafas finanzjarju pluriennali;
95. Jistieden lill-Kummissjoni tagħti attenzjoni partikolari għall-impatt ekonomiku ta' skemi ta' xogħol b'hinijiet iqsar, għall-persuni li ngħataw is-sensja b'mod permanenti jew temporanju, u għall-impatt soċjali fuq nies b'għajxien prekarju; ifakkar, f'dan ir-rigward, li l-iskemi ta' xogħol b'hinijiet iqsar mhumiex identiċi fl-Istati Membri kollha u li l-allowances ivarjaw b'mod konsiderevoli, b'impjegati li jircievu allowances baxxi partikolarment mhedda mill-faqar fost dawk li jaħdmu; jistieden lill-Kummissjoni u lill-Istati Membri biex, għal dan il-għan, jiproteġu lill-haddiema biex jgħinuhom iżommu l-impjieg tagħhom, inkluż billi jipprovdu appoġġ finanzjarju bħal pereżempju permezz ta' skemi ta' xogħol b'hinijiet iqsar u appoġġ għal dawk b'impjieg prekarju u b'xi forom ta' xogħol atipiku, u biex jikkunsidraw appoġġ finanzjarju għal xi tipi ta' individwi li jaħdmu għal rashom waħedhom li tilfu l-baži finanzjarja tagħhom minħabba l-kriżi; jistieden lill-Istati Membri biex, barra minn hekk, jiproteġu lin-nies b'għajxien prekarju;
96. Jistieden lill-Istati Membri jipprezentaw standards minimi għall-assigurazzjonijiet tal-qgħad nazzjonali rispettivi u s-sistemi minimi ta' sigurtà tagħhom fil-forma ta' qafas legali sabiex itejbu is-sigurtà soċjali għall-haddiema u r-residenti fl-Ewropa;
97. Jitlob li jittiehdu miżuri biex tiġi evitata zieda mġedda fl-impjieg part-time involontarju b'riżultat tal-COVID-19;

98. Ifakkar fir-rapporti inkwetanti li ġew rivelati matul il-kriżi rigward il-ksur tad-drittijiet tal-ħaddiema transfruntiera u stagjonali f'termini tal-kundizzjonijiet tax-xogħol u tal-ġhajxien tagħhom; jistieden lill-Kummissjoni u lill-Istati Membri jindirizzaw il-prattiki abbużivi u jissalvagwardjaw id-drittijiet tal-ħaddiema stagjonali u transfruntiera impjegati tul il-katina tas-sottokuntrattar u tal-provvista; jistieden, f'dan ir-rigward, lill-Istati Membri jiżguraw faċilitajiet ta' akkomodazzjoni xierqa u bi prezz raġonevoli għall-ħaddiema, mingħajr ma l-ispejjeż tagħhom jitnaqqsu mis-salarji tal-ħaddiema;
99. Jishaq li l-kriżi tal-COVID-19 uriet l-importanza tal-impjiegi fi professjonijiet identifikati bħala sistemikament importanti għall-ekonomija u s-soċjetà tagħna; ifakkar li ħafna minn dawn il-ħaddiema tal-ewwel linja jinsabu f'impjiegi b'pagi baxxi f'xi Stati Membri, ħafna drabi huma sottovalutati u mhux imħallsa biżżejjed, u spiss ikollhom kundizzjonijiet tax-xogħol mhux siguri, parzjalment minħabba nuqqas ta' protezzjoni soċjali u tas-saħħa; jishaq li dawn il-professjonijiet jitwettqu l-aktar min-nisa; jindika l-ħtieġa ta' konverġenza 'l fuq fir-rigward tal-ġhoti tal-kura;
100. Jishaq li sabiex ilaħħqu ma' xokkijiet kbar, l-Istati Membri għandhom jadottaw strateġiji fit-tul biex jippreservaw l-impjiegi u l-kwalifiki tal-ħaddiema u jtaffu mill-pressjoni fuq il-finanzi pubbliċi nazzjonali;
101. Jistieden lill-Kummissjoni tadotta strateġija tal-UE għall-indukrar, li twieġeb għall-impatti soċjali fuq daww b'responsabbiltajiet ta' indukrar, li b'mod sproporzjonat huma nisa; jishaq li din l-istrateġija għandha tirrikjedi investiment sinifikanti fl-ekonomija tal-indukrar, issaħħaħ il-politiki biex tibbilanċja r-responsabbiltajiet tax-xogħol u tal-indukrar matul il-ħajja ta' persuna u timla l-postijiet vakanti ta' ħaddiema, b'mod partikolari permezz tat-taħriġ, ir-rikonoxximent tal-ħiliet u kundizzjonijiet tax-xogħol aħjar f'dawn is-setturi;
102. Jistenna l-proposta li jmiss tal-Kummissjoni għal skema Ewropea fit-tul ta' riassigurazzjoni tal-benefiċċju tal-qgħad, filwaqt li jitqies il-fatt li s-sensji tal-impjiegi x'aktarx jizdiedu; jitlob li din il-proposta tkopri pajjiżi fl-Unjoni Ekonomika u Monetarja (UEM), bil-possibbiltà li pajjiżi li mhumiex fl-UEM jithallew jissieħbu;
103. Jistieden lill-Kummissjoni u lill-Istati Membri jtaffu l-aktar konsegwenzi diffiċli tal-COVID-19 permezz ta' appoġġ immirat tal-UE u nazzjonali u l-allokazzjoni ta' riżorsi adegwati; jilqa', f'dan ir-rigward, il-ħolqien tal-istrument temporanju biex jittaffew ir-riskji ta' qgħad f'emergenza (SURE) u jistieden lill-Istati Membri jimplementaw malajr; jistieden lill-Kummissjoni u lill-Istati Membri jiżguraw li l-assistenza finanzjarja ma tingħatax lil impriżi rreġistrati fil-pajjiżi elenkati fl-Anness 1 tal-konklużjonijiet tal-Kunsill dwar il-lista riveduta tal-UE ta' ġuriżdiżjonijiet li ma jikkooperawx għal skopijiet ta' taxxa; jistieden lill-Kummissjoni u lill-Istati Membri jiżguraw li l-benefiċjarji jikkonformaw mal-valuri fundamentali minquxa fit-Trattati u li l-kumpaniji li jirċievu appoġġ finanzjarju pubbliku jiproteġu lill-ħaddiema, jiggwarantixxu kundizzjonijiet tax-xogħol deċenti, jirrispettaw it-trade unions u l-ftehimiet kollettivi applikabbli, iħallsu s-sehem tagħhom tat-taxxi, u joqogħdu lura milli jwettqu riakkwist ta' ishma jew iħallsu bonusijiet lill-manigment jew dividendi lill-azzjonisti;
104. Jinkoraġġixxi lill-Istati Membri jinvestu f'żieda fl-aċċess għall-internet broadband, edukazzjoni u taġlim mill-bogħod f'żoni rurali li qegħdin f'riskju ta' depopolazzjoni u

ta' faqar generazzjonali;

105. Jipproponi li jittieħdu miżuri proattivi fil-ġlieda kontra l-qgħad għoli potenzjali permezz ta' politiki u programmi ta' impjiegi nazzjonali u tal-UE u li jitrawmu t-tranzizzjonijiet ekoloġiċi, diġitali, soċjali, sostenibbli u ġusti li ma jhallu lil hadd jibqa' lura billi jsiru investimenti f'impjiegi ta' kwalità għolja godda, sostenibbli u aċċessibbli, fi programmi ta' taħriġ mill-ġdid, f'infrastruttura orjentata lejn il-futur, u f'innovazzjoni u bidla diġitali; jemmen li għandha tkun iddedikata kunsiderazzjoni partikolari għat-trawwim tal-impjiegi taż-żgħażaġh;
106. Jistieden lill-Kummissjoni u lill-Istati Membri jindirizzaw il-konsegwenzi tal-kriżi u jiffaċilitaw it-tranzizzjoni billi jqisu l-partikolaritajiet reġjonali, u għalhekk jiġgarantixxu allokkazzjoni rapida tal-finanzjament disponibbli, pereżempju permezz ta' taħriġ f'impjiegi orjentati lejn il-futur, titjib tal-hiliet u taħriġ mill-ġdid u billi l-FSE+ jiġi żviluppat finanzjarjament għal dan il-għan;
107. Jitlob li l-Kummissjoni u l-Istati Membri jissorveljaw b'mod partikolari setturi karatterizzati minn livell għoli ta' insigurtà tal-impjiegi, biex jipprevjenu l-abbuż tal-haddiema f'pożizzjonijiet temporanji fis-settur agrikolu, fejn il-haddiema stagjonali jħabbtu wiċċhom ma' kundizzjonijiet tal-impjiegi abbużivi li f'xi każijiet jiksru mhux biss id-drittijiet tax-xogħol, iżda wkoll id-drittijiet fundamentali tal-haddiema;
108. Jishaq li l-haddiema b'introjtu baxx huma f'riskju oġġla li jkunu esposti għal COVID-19 billi jaħdmu f'setturi b'aktar kuntatt uman, bħas-setturi tal-kura u tat-trasport, jew billi jibdew jaħdmu permezz ta' pjattaformi online mingħajr l-ebda possibbiltà ta' telexogħol; jikkritika bil-qawwa l-perjodu twil ta' implimentazzjoni tal-klassifikazzjoni tal-COVID-19 fid-Direttiva dwar l-Aġenti Bijoloġiċi⁸⁸; jitlob reviżjoni urgenti tad-Direttiva dwar l-Aġenti Bijoloġiċi bil-ħsieb li tiġi adattata għall-pandemiji globali u ċirkostanzi straordinarji oħra sabiex tkun assicurata mill-aktar fis possibbli l-protezzjoni sħiħa tal-haddiema mir-riskji ta' espożizzjoni;
109. Jenfasizza li l-haddiema b'introjtu baxx ħafna drabi jaħdmu f'setturi b'riskji għoljin ta' deterjorazzjoni fiżika, li potenzjalment għandha impatti fit-tul fuq il-benesseri fiżiku u mentali tagħhom u taffettwa l-kapaċità tagħhom li jaqilgħu introjtu fil-futur; jemmen li l-leġiżlazzjoni attwali dwar is-saħħa u s-sikurezza m'għandhiex enfasi suffiċjenti fuq il-prevenzjoni ta' korrimenti okkupazzjonali; jistieden lill-Kummissjoni malajr kemm jista' jkun tippromponi qafas strateġiku ġdid għas-saħħa u s-sikurezza fuq il-post tax-xogħol wara l-2020 u jistieden lill-Kummissjoni, f'dan ir-rigward, tidentifika l-isfidi ffaċċjati u tippreżenta strumenti għall-haddiema f'setturi b'introjtu baxx biex tindirizza dawn l-isfidi; jishaq li l-istrateġija trid tinkludi enfasi fuq il-haddiema tal-pjattaforma u l-haddiema f'tipi ta' xogħol mhux standard; jistieden lill-Kummissjoni temenda d-Direttiva 2004/37/KE⁸⁹ biex tirrevedi u tespandi l-kamp ta' applikazzjoni tal-valuri ta' limitu ta' esponiment okkupazzjonali għal numru ta' sustanzi li jikkawżaw il-kanċer jew

⁸⁸ Id-Direttiva 2000/54/KE tal-Parlament Ewropew u tal-Kunsill, tat-18 ta' Settembru 2000, dwar il-protezzjoni tal-haddiema minn riskji relatati mal-espożizzjoni għal aġenti bijoloġiċi fuq il-post tax-xogħol, ĠU L 262, 17.10.2000, p. 21.

⁸⁹ Id-Direttiva 2004/37/KE tal-Parlament Ewropew u tal-Kunsill tad-29 ta' April 2004 dwar il-protezzjoni tal-haddiema minn riskji relatati mal-espożizzjoni għal karċinoġeni jew mutaġeni fuq il-post tax-xogħol, ĠU L 158, 30.4.2004, p. 50.

il-mutazzjoni;

110. Jenfasizza li l-istress relatat max-xogħol huwa esperjenzat b'mod wiesa' f'setturi b'introjtu baxx; jemmen li l-istress relatat max-xogħol irid ikun prijorità ewlenija fil-leġislazzjoni Ewropea dwar is-saħħa u s-sikurezza; jistieden lill-Kummissjoni u lill-Istati Membri, f'kooperazzjoni mill-qrib mas-sħab soċjali nazzjonali, biex jipproponu direttiva dwar it-tfassil ta' linji gwida għall-kumpaniji dwar l-istress relatat max-xogħol biex jindirizzaw il-fatturi ta' stress relatati max-xogħol u jirrikjedu li l-kumpaniji kollha jifformulaw politika tal-kumpanija dwar l-istress relatat max-xogħol;
111. Iqis ta' importanza estrema li jiġi żgurat li l-implimentazzjoni tal-pjan ta' rkupru għall-Ewropa timmira li teqred il-faqar u l-inugwaljanzi soċjoekonomiċi u tkun ibbażata fuq mekkaniżmu effettiv b'miri u punti ta' riferiment li jkun possibbli jittiehed kejl preċiż tal-progress miksub; jenfasizza li l-Parlament Ewropew irid ikun involut bis-sħiħ kemm fl-iskrutinju *ex-ante* kif ukoll *ex-post* tal-pjan ta' rkupru u li l-Membri eletti tiegħu kollha jridu jingħataw rwol formali sabiex jiġi żgurat proċess ta' evalwazzjoni u implimentazzjoni kompletament demokratiku u trasparenti;

o

o o

112. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

NOTA SPJEGATTIVA

Il-mira tal-Kummissjoni tal-UE-2020 li tnaqqas l-ammont ta' persuni f'riskju ta' faqar b'20 miljun ma ntlahqitx.

Minflok, zdieđu l-inugwaljanzi fl-UE, kif ukoll fi hđan l-Istati Membri u bejniethom. Il-konsegwenzi ekonomiċi u soċjali imminenti tal-pandemija tal-COVID-19 qed inisslu l-biża' li dawn l-inugwaljanzi se jkomplu jmorru għall-agħar.

Filwaqt li ftit snin ilu d-Direttur Ġenerali tal-ILO sostna li x-xogħol huwa l-aħjar mezz biex jiġi miġġieled il-faqar, illum il-ġurnata dan m'għadux japplika għal kulhadd.

Il-kompetizzjoni għat-tnaqqis fil-pagi hija xprunata minn impjiegi atipiċi u prekarji, minn xogħol ta' gigs, ta' pjattaformi u minn esternalizzazzjoni miftuħa, minn persuni li jaħdmu għal rashom bil-mohbi u wahedhom, permezz ta' esternalizzazzjoni, ktajjen ta' sottokuntratturi, privatizzazzjoni u liberalizzazzjoni. Dan ukoll inawwar is-sistemi ta' ftehim kollettiv. It-tnaqqis fil-kopertura jwassal għal tnaqqis fil-livell tal-pagi.

Dan iġib miegħu konsegwenzi: il-maġġor parti tal-kompetizzjoni fis-suq intern titwettaq għad-detriment tal-ħaddiema. Sabiex jitnaqqsu l-pagi, minflok il-ħaddiema lokali tal-konstruzzjoni qegħdin jintużaw il-ħaddiema stazzjonati, kif ukoll il-ħaddiema stagjonali li jiġu bhala ħaddiema tal-ħsad minn pajjiż b'paga baxxa għal pajjiż b'paga għolja. Il-pagi baxxi qed jiġu parzjalment miżjuda mill-istat u b'hekk il-kumpaniji qed jiġu ssussidjati indirettament. Fl-istess ħin, il-kapaċità tal-akkwist u d-domanda domestika qegħdin jonqsu. L-impjegati li jistgħu jaffordjaw l-edukazzjoni u t-taħriġ professjonali qed dejjem jonqos. Izda l-liġi tax-xogħol u s-sigurtà soċjali m'għandhomx jintemmu mal-fruntieri nazzjonali.

Ma jistax jibqa' jeżisti qafas legali għal kompetizzjoni għat-tnaqqis fil-pagi.

Fl-istess ħin, l-iżvilupp tal-ġid u l-pagi fis-segment ta' fuq juri židiet enormi. Il-flus qegħdin jiġu ġġenerati, izda qed jitqassmu b'mod inugwali. Suq uniku enormi mingħajr qafas vinkolanti għall-istandards soċjali joħloq vantaġġi għal ftit nies biss, filwaqt li l-maġġoranza tan-nies ma jittihdux inkunsiderazzjoni.

Il-Kummissjoni u l-Istati Membri għandhom jiġġieldu b'mod konsistenti kontra dan l-iżvilupp fl-oqsma ta' kompetenza tagħhom. Il-piżijiet tal-kriżi, barra minn hekk, m'għandhomx jintefgħu fuq l-impjegati. Huma meħtieġa sistemi ta' negozjar kollettiv b'saħħithom u effettivi li jinkludu lil kulhadd, kif ukoll approċċ ikkoordinat li jkopri l-fażijiet kollha tal-ħajja u jipprovdi qafas li ma jippermettix il-faqar u li jvarja minn dħul minimu għal paga minima u għal pensjoni minima.

25.8.2020

OPINJONI TAL-KUMITAT GHAD-DRITTIJET TAN-NISA U L-UGWALJANZA BEJN IS-SESSI

għall-Kumitat għall-Impjiegi u l-Affarijiet Soċjali

dwar it-tnaqqis tal-inugwaljanzi, b'enfasi partikolari fuq il-faqar fost dawk li jaħdmu
(2019/2188(INI))

Rapporteur għal opinjoni: Vilija Blinkevičiūtė

SUGĠERIMENTI

Il-Kumitat għad-Drittijiet tan-Nisa u l-Ugwaljanza bejn is-Sessi jistieden lill-Kumitat għall-Impjiegi u l-Affarijiet Soċjali, bħala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

- A. billi l-ugwaljanza bejn in-nisa u l-irġiel u n-nondiskriminazzjoni huma valuri fundamentali tal-Unjoni Ewropea, kif iddikjarat fit-Trattat dwar l-Unjoni Ewropea u fil-Karta tad-Drittijiet Fundamentali tal-Unjoni Ewropea;
- B. billi l-opportunitajiet indaqs derivati mil-leġiżlazzjoni msemmija hawn fuq jehtieg li jkomplu jiġu promossi sabiex jitnaqqsu l-inugwaljanzi;
- C. billi l-integrazzjoni tal-perspettiva tal-ġeneri hija għodda importanti għall-integrazzjoni tal-ugwaljanza bejn is-sessi fil-politiki, il-miżuri u l-azzjonijiet kollha tal-UE, inklużi l-politiki tas-suq tax-xogħol u dawk soċjali, biex ikunu promossi opportunitajiet indaqs u tiġi miġġielda kull forma ta' diskriminazzjoni kontra n-nisa;
- D. billi l-Pilastru Ewropew tad-Drittijiet Soċjali jinkludi rakkomandazzjonijiet dwar l-ugwaljanza bejn is-sessi, l-opportunitajiet indaqs u l-appoġġ attiv għall-impjieg;
 1. Jinnota li d-differenza medja bejn il-pagi tal-irġiel u n-nisa fl-UE hi ta' 16 %, u d-differenza medja bejn il-ġeneri fl-impjiegi hi ta' 11,5 %, li n-nisa jintlaqtu aktar mill-irġiel minn arrangamenti tax-xogħol flessibbli u kuntratti atipici u flessibbli (kuntratti ta' zero sigħat, impjieg indipendenti fittizju, xogħol temporanju, xogħol part-time, eċċ.), u li n-nisa għandhom possibiltà akbar mill-irġiel li jaħdmu f'setturi femminizzati hafna, b'pagi baxxi u sottovalutati, li jesperjenzaw il-faqar u l-prekarjetà u li jsibu ruhhom fil-kategorija tal-ifqar haddiema, flimkien ma' kategoriji intersezzjonali oħra bħal pereżempju unitajiet domestiċi b'genitur waħdu, indoktraturi ta' persuni dipendenti, nisa b'diżabilità u n-nisa b'edukazzjoni limitata jew appoġġ insuffiċjenti mis-servizzi tal-indokrar; itenni li n-negożjar kollettiv huwa fattur deċiżiv biex jitreggġgħu lura u jiġu meġhluha l-inugwaljanzi;

2. Jinnota li wara l-kriżi ekonomika u finanzjarja globali fl-2008, il-faqar fost dawk li jaħdmu fl-UE żdied minn 8 % għal 10 %, u li l-pandemija dinjija u bla precedent tal-COVID-19 ta' bħalissa se jkollha konsegwenzi ekonomiċi u finanzjarji akbar, li se jkollhom impatt dirett f'termini ta' zieda fil-faqar, speċjalment fost in-nisa u l-aktar l-gruppi vulnerabbli tas-soċjetà, għax l-effetti tagħha se jinħassu aktar mill-ħaddiema fis-setturi tas-servizzi, it-turiżmu, l-ospitalità u l-indokrar, ħaddiema li jaħdmu għal rashom, ħaddiema b'kundizzjonijiet tax-xogħol prekarji, ħaddiema temporanji u stagjonali, eċċ., li fosthom, proporzjon oġġla huma nisa, kif ukoll diversi setturi ekonomiċi oħra li se jintlaqtu minn telf ta' impjiegi, tnaqqis fis-salarji u/jew fil-ħinijiet tax-xogħol u ħtieġa akbar ta' servizzi ta' indokrar matul il-pandemija;
3. Jenfasizza li zieda fil-faqar fost in-nisa għandha impatt akbar fuq is-soċjetà usa' peress li n-nisa għandhom it-tendenza li jkunu prinċipalment responsabbli għax-xiri ta' prodotti bażiċi u huma essenzjali għas-sosteniment tal-unità domestika; jesprimi tħassib dwar l-impatt li dan se jkollu f'termini ta' faqar fost it-tfal u jiġbed l-attenzjoni għall-fatt li fl-2017, it-tfal fl-UE ħabbtu wiċċhom mal-oġġla riskju ta' faqar jew esklużjoni soċjali ta' kwalunkwe grupp ta' età; jilqa', f'dan ir-rigward, l-impenn tal-Kummissjoni li tipprovdi "garanzija għat-tfal";
4. Jinsab imħasseb li l-pandemija COVID-19 u t-tnaqqis konsegwenti fir-ritmu ekonomiku se jolqtu b'mod sproporzjonat lil gruppi żvantaġġati ta' nisa, inkluż *inter alia* l-ommijiet waħedhom, in-nisa migranti, in-nisa bi dħul baxx, u dawk li għandhom impjiegi prekarji jew part-time, u se jpoġġuhom f'riskju ta' faqar, qgħad, esklużjoni soċjali u/jew li jsibu ruħhom bla saqaf fuq rashom; jistieden lill-Kummissjoni tintegra l-perspettiva tas-sessi u tapplika l-integrazzjoni tal-ugwaljanza bejn is-sessi fl-inizjattivi kollha u fil-programmi ta' finanzjament addizzjonali tal-UE, b'mod partikolari Next Generation EU u l-qafas finanzjarju pluriennali msahħaħ 2021-2027, sabiex jiġi żgurat li r-rispons tal-politika ekonomika għall-pandemija tal-COVID-19 ikun imfassal apposta għall-ħtiġijiet u l-esperjenzi speċifiċi tan-nisa u biex tipproponi finanzjament speċifiku biex jiġu appoġġati n-nisa fis-setturi prekarji u informali u jiġu msahħaħ il-mikrofinanzjament għall-imprendituri nisa;
5. Jinnota li, għalkemm ir-rati tal-faqar fost in-nisa jvarjaw b'mod konsiderevoli bejn Stat Membru u ieħor, ir-riskju ta' faqar u ta' esklużjoni soċjali fil-gruppi ta' riskju li jagħmlu parti minnhom in-nisa anzjani, in-nisa waħedhom, in-nisa bit-tfal u l-ommijiet waħedhom, in-nisa rifuġjati u migranti, in-nisa ta' kulur, in-nisa minn minoranzi etniċi, in-nisa omosesswali, bisesswali u transġeneru u n-nisa b'dizabilità huwa kbir, u t-tendenza medja hija li n-nisa huma aktar f'riskju ta' faqar u esklużjoni soċjali mill-irġiel (22,8 % fl-2018 fl-UE); jinnota li fatturi ta' riskju intersezzjonali oħra bħall-inattività, in-nuqqas ta' servizzi ta' indokrar għat-tfal u għall-membri tal-familja dipendenti jagħmlu xi kategoriji speċifiċi ta' nisa aktar vulnerabbli minn oħrajn għar-riskji tal-faqar;
6. Jenfasizza li wieħed minn kull żewġ persuni bi sfond ta' migrazzjoni mhux mill-UE jinsabu f'riskju ta' faqar jew esklużjoni soċjali, li l-livelli ta' xogħol prekarju huma partikolarment għoljin fost in-nisa migranti u rifuġjati, u li dawk bi status dipendenti jew irregolari iħabbtu wiċċhom ma' rati estremament għoljin ta' faqar; jenfasizza li erbgħa minn kull ħames membri tal-komunità Rom għandhom introjtu aktar baxx mil-limitu tal-faqar u li inqas minn mara waħda minn kull ħames nisa Rom (li għandhom

16-il sena jew aktar) ghandhom impjie; jenfasizza li d-diskriminazzjoni fl-aċċess u fil-kwalità tal-edukazzjoni, it-taħriġ u l-impjiegi jikkontribwixxu għal din ir-realtà; jistieden lill-UE taħdem mal-Istati Membri biex tiżgura l-implimentazzjoni shiħa tal-istandards tax-xogħol tal-UE u dawk nazzjonali mingħajr ebda tip ta' diskriminazzjoni, fosthom permezz ta' mekkaniżmi ta' monitoraġġ, ilmenti u rimedju li huma effettivi, indipendenti u aċċessibbli għall-ħaddiema kollha;

7. Jindika li skont il-Eurostat, bħalissa hemm 64,6 miljun mara u 57,6 miljun raġel li jgħixu fil-faqar fl-Istati Membri, u dan juri li l-impatt tal-faqar fuq in-nisa u l-irġiel huwa differenti; jinnota li dawk in-numri juru l-għadd kbir ta' nisa milquta, u jridu jiġu analizzati flimkien ma' indikaturi oħra, bħall-età, l-istennija tal-ghomor, l-inugwaljanzi fid-dhul, id-differenza bejn il-pagi tal-irġiel u n-nisa, it-tip ta' unità domestika u t-trasferimenti soċjali biex nifhmu s-sinifikat shiħ tagħhom; jenfasizza li l-esponiment tan-nisa għall-faqar aktarx huwa sottovalutat u jistieden lill-Istati Membri jiġbru d-data dwar il-faqar b'mod li jirrifletti r-realtà domestika u individwali ta' persuna, flimkien ma' data rilevanti dwar l-ugwaljanza, u jwettqu analiżijiet skont il-generu tal-istatistiki u l-politiki relatati mal-faqar, peress li wieħed ma jistax jassumi li r-rizorsi huma kondiviżi b'mod ugwali fost l-irġiel u n-nisa fi ħdan l-unitajiet domestiċi;
8. Iqis il-prostituzzjoni bħala forma serja ta' vjolenza u sfruttament, li tolqot l-aktar lin-nisa u lit-tfal; jistieden lill-Istati Membri jadottaw miżuri speċifiċi biex jiġu miġġielda l-kawżi ekonomiċi, soċjali u kulturali tal-prostituzzjoni u jappoġġaw miżuri għall-persuni li jiġu pprostitwiti biex jiffaċilitaw ir-riintegrazzjoni soċjali u professjonali tagħhom;
9. Jinnota bi thassib li l-faqar fost in-nisa jiżdied bl-età, prinċipalment bħala riżultat tal-akkumulazzjoni ta' diversi inugwaljanzi esperjenzati tul il-ħajja tax-xogħol tagħhom (xogħol ta' indokrar mingħajr hłas, il-fatt li jkun ommijiet u responsabbiltajiet oħra ta' indokrar), differenzi tul il-ħajja kollha fil-pagi u fil-ħin tax-xogħol, fejn in-nisa jesperjenzaw rati ogħla ta' karrieri interrotti, atipiċi jew part-time, li jirriżultaw f'pensjonijiet aktar baxxi, etajiet differenti tal-irtirar għall-irġiel u għan-nisa f'xi Stati Membri, u l-fatt li aktar nisa anzjani jgħixu waħedhom; jinnota b'dispaċir li d-diskrepanza fil-pensjonijiet bejn in-nisa u l-irġiel hija ta' madwar 39 %, aktar mid-doppju tad-differenza fil-pagi bejn in-nisa u l-irġiel, u dan juri li l-impatt tal-inugwaljanzi fil-pagi jiżdied gradwalment maż-żmien; jistieden lill-Istati Membri u lill-Kummissjoni jaħdmu flimkien biex jistabbilixxu qafas tal-UE għal skemi ta' introjtu minimu u biex jimplimentaw miżuri speċifiċi biex jiġġieldu r-riskju tal-faqar u l-esklużjoni soċjali għan-nisa anzjani billi jżidu l-pensjonijiet tan-nisa biex jaqblu ma' dawk tal-irġiel u biex ikollhom sistemi tas-sigurtà soċjali ġusti u bbażati fuq is-solidarjetà sabiex jiżguraw dhul ġust u diċenti wara ħajja ta' hidma;
10. Jenfasizza li l-faqar fost dawk li jaħdmu jista' jiġi indirizzat f'uħud mill-kawżi u l-komponenti tiegħu, bħall-edukazzjoni, it-taħriġ u s-servizzi ta' indokrar, li huma determinanti u għaldaqstant iridu jiġu kkunsidrati fit-tfassil tal-politika;
11. Jenfasizza li l-faqar fost in-nisa huwa problema multidimensjonali li hija influwenzata b'mod dirett min-nuqqas ta' valutazzjoni ġusta tax-xogħol tipikament imwettaq min-nisa, l-impatt ta' waqfiet fil-karriera fuq il-promozzjonijiet u l-avvanz tal-pensjoni, aċċess inugwali għal ta' impjiegi sikuri u għal kundizzjonijiet tax-xogħol ta' kwalità, kondiviżjoni inugwali tar-responsabbiltajiet ta' indokrar mingħajr hłas u tax-xogħol

domestiku u segregazzjoni fl-edukazzjoni u sussegwentement fis-suq tax-xogħol, bir-riżultat li n-nisa jirrapprezentaw l-akbar sehem ta' haddiema b'pagi baxxi; jinnota, għalhekk, li sabiex jitnaqqsu l-inugwaljanzi persistenti u l-femminizzazzjoni tal-faqar, jeħtieġ li jiġu promossi azzjonijiet u politiki f'diversi oqsma u passi li jvarjaw minn titjib fl-edukazzjoni sa l-iżgurar li l-indokrar tat-tfal b'livell għoli ta' kwalità jkun aċċessibbli, bi prezz li jintlaħaq u disponibbli jeħtieġ li jittieħdu biex jiġu indirizzati sistematikament id-disparità bejn is-sessi fl-impjiegi u s-segregazzjoni tas-suq tax-xogħol; itenni, f'dan ir-rigward, l-appell tiegħu lill-Istati Membri biex b'heffa jittrasponu u jimplementaw għalkollox id-Direttiva dwar il-Bilanċ bejn ix-Xogħol u l-Ħajja Privata;

12. Jistieden lill-Kummissjoni tintroduċi aktar inizjattivi li jiffavorixxu l-ħolqien ta' impjiegi għan-nisa, speċjalment għal nisa li jhabbtu wiċċhom ma' diversi forom ta' diskriminazzjoni, bil-ħsieb mhux biss li jitnaqqas il-faqar, iżda wkoll li tiġi promossa l-kwalità tal-impjiegi u l-indipendenza finanzjarja tagħhom, filwaqt li tiġi evitata l-prekarjetà tal-impjiegi;
13. Jistieden lill-Kummissjoni u lill-Istati Membri jintroduċu inizjattivi biex jippromwovu l-awtonomizzazzjoni tan-nisa permezz tal-edukazzjoni, it-taħriġ vokazzjonali u t-tagħlim tul il-ħajja, kif ukoll l-aċċess għall-finanzi, l-intraprenditorija tan-nisa u r-rappreżentanza tan-nisa f'setturi orjentati lejn il-futur, bil-għan li jiġi żgurat l-aċċess għal impjiegi b'livell għoli ta' kwalità; jappella, b'mod partikolari, għal aktar promozzjoni tas-sugġetti STEM, l-edukazzjoni diġitali, l-intelligenza artifiċjali u l-litteriżmu finanzjarju sabiex jiġu miġġielda l-istereotipi prevalenti u jiġi żgurat li aktar nisa jidhlu f'dawn is-setturi u jikkontribwixxu għall-iżvilupp tagħhom;
14. Jenfasizza d-djalogu regolari man-nisa li qed ihabbtu wiċċhom mal-faqar u dawk li jieħdu d-deċiżjonijiet permezz ta' fora nazzjonali, reġjonali u fil-livell tal-UE għall-monitoraġġ tal-effikaċja tal-politiki/servizzi attwali u biex jiġu ssuġġeriti soluzzjonijiet;
15. Jinnota li 70 % tal-membri tal-forza tax-xogħol soċjali u tas-saħħa fid-dinja, bħat-tobba, l-infermiera u l-haddiema fis-settur tal-indokrar, huma nisa; jistieden lill-Kummissjoni u lill-Istati Membri jimmiraw l-investment pubbliku biex jissodisfaw il-ħtiġijiet tal-fornituri tas-servizzi tas-saħħa nisa, bħal tagħmir protettiv inklużi l-prodotti sanitarji, u biex iżidu b'mod sinifikanti l-pagi u l-kundizzjonijiet tax-xogħol fis-setturi ddominati min-nisa;
16. Jissottolinja l-ħtieġa li jiġi żgurat finanzjament adegwat għall-NGOs u jenfasizza l-ħtieġa li huma jkollhom aċċess għall-fondi tal-UE sabiex jipprovdu servizzi innovattivi u effettivi biex jiġġieldu l-faqar;
17. Jinnota li l-maġġoranza vasta tas-sidien tal-ħwienet, l-impjegati u l-persunal tat-tindif tagħhom huma nisa, u sikwit jithallsu biss il-paga minima, u jinnota, barra minn hekk, li l-pandemija tal-COVID-19 poġġiethom f'riskju saħansitra akbar ta' faqar; jenfasizza l-ħtieġa urġenti għal drittijiet estiżi għal liv imħallas, telexogħol, xogħol part-time u protezzjoni soċjali mtejba għal nisa li jaħdmu b'mod prekarju jew diġà tilfu l-impjieg, u l-ħtieġa urġenti li jiġu stabbiliti xbieki ta' sikurezza soċjoekonomika għan-nisa li jaħdmu b'mod prekarju jew li għandhom kuntratti prekarji;
18. Jissottolinja l-ħtieġa li jiġi żgurat l-aċċess għall-indokrar tat-tfal għat-tipi kollha ta' ġenituri u familji li jaħdmu fis-servizzi essenzjali u jizdied l-appoġġ għall-familji

vulnerabbli, inklużi dawk li jindokraw lil qrabathom li għandhom diżabilità;

19. Jistieden lill-Kummissjoni tistabbilixxi rispons fil-livell tal-UE biex testendi l-appoġġ għan-negozji żgħira u ta' daqs medju mmexxija min-nisa waqt u wara l-kriżi;
20. Jistieden lill-Kummissjoni biex kemm jista' jkun malajr tressaq proposti biex tagħlaq id-distakk bejn in-nisa u l-irġiel fil-pagi u fil-pensjonijiet, fost l-oħrajn billi tippromovi l-prinċipju ta' paga ugwali għal xogħol ta' valur ugwali u tilqa' l-impenn tagħha li tippreżenta proposta dwar miżuri vinkolanti ta' trasparenza fil-pagi qabel l-2021, kif iddikjarat fl-Istrateġija dwar l-Ugwaljanza bejn il-Ġeneri 2020-2025, kif ukoll biex fost l-oħrajn tirrevedi l-miri ta' Barcellona u tesplora l-krediti tal-pensjonijiet għal waqfiet fil-karriera relatati mal-indokrar, għax dan kollu għandu jgħin biex jiġi indirizzat il-faqar ibbażat fuq il-ġeneru u jippromwovi l-opportunitajiet indaqs u l-parteeċipazzjoni tan-nisa fis-suq tax-xogħol; jistieden ukoll lill-Kummissjoni tippreżenta revizjoni f'waqtha tad-Direttiva 2006/54/KE (id-Direttiva dwar it-Trattament Ugwali) u tinkludi l-projbizzjoni ta' kwalunkwe diskriminazzjoni bbażata fuq l-orjentazzjoni sesswali, l-identità tal-ġeneru jew ir-riassenjament tal-ġeneru;
21. Jistieden lill-Kummissjoni tressaq, mill-aktar fis possibbli, Strateġija Ewropea tad-Diżabilità ambizzjuża għal wara l-2020 li tinkludi proposti biex tiġi żgurata l-kuxjenza tad-drittijiet legali, inkluż id-dritt għax-xogħol u d-dritt għall-impjieg ta' persuni b'diżabilità u miżuri li jhegġu l-integrazzjoni tagħhom fis-suq tax-xogħol u jippromwovu opportunitajiet indaqs, b'attenzjoni speċjali fuq is-sitwazzjoni li jhabbtu wiċċhom magħha n-nisa b'diżabilità u modi biex jiġu indirizzati forom intersezzjonali ta' diskriminazzjoni;
22. Jistieden lill-Kummissjoni u lill-Istati Membri biex b'mod sistematiku janalizzaw u jindirizzaw il-kawżi u l-forom kollha tal-faqar fost in-nisa li jaħdmu;
23. Jiddispjaċih li l-haddiema fis-settur tal-indokrar sikwit huma partikolarment vulnerabbli minhabba kundizzjonijiet tax-xogħol ħżiena u nuqqas ta' protezzjoni adegwata soċjali u tax-xogħol, speċjalment il-haddiema fis-settur tal-indokrar domestiku, u li r-rwol tagħhom tradizzjonalment kien sottovalutat; jistieden lill-Kummissjoni tadotta strateġija tal-UE għall-indokrar, li twieġeb għall-impatti soċjali fuq dawk b'responsabbiltajiet ta' indokrar, li b'mod sproporzjonat huma nisa; jenfasizza li din l-istrateġija għandha tirrikjedi investiment sinifikanti fl-ekonomija tal-indokrar, issaħħaħ il-politiki biex tibbilanċja r-responsabbiltajiet tax-xogħol u tal-indokrar matul il-hajja ta' persuna u timla n-nuqqasijiet ta' haddiema, b'mod partikolari permezz tat-taħriġ, ir-rikonossiment tal-hiliet u kundizzjonijiet tax-xogħol aħjar f'dawn is-setturi.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	25.6.2020
Riżultat tal-votazzjoni finali	+ : 28 - : 3 0 : 4
Membri preżenti għall-votazzjoni finali	Christine Anderson, Simona Baldassarre, Robert Biedroń, Vilija Blinkevičiūtė, Annika Bruna, Margarita de la Pisa Carrión, Gwendoline Delbos-Corfield, Rosa Estaràs Ferragut, Frances Fitzgerald, Cindy Franssen, Hélène Fritzon, Lina Gálvez Muñoz, Livia Járóka, Arba Kokalari, Alice Kuhnke, Karen Melchior, Andželika Anna Mozdżanowska, Maria Noichl, Pina Picierno, Sirpa Pietikäinen, Samira Rafaela, Evelyn Regner, Diana Riba i Giner, Eugenia Rodríguez Palop, María Soraya Rodríguez Ramos, Christine Schneider, Jessica Stegrud, Isabella Tovaglieri, Ernest Urtasun, Hilde Vautmans, Elissavet Vozemberg-Vrionidi, Chrysoula Zacharopoulou
Sostituti preżenti għall-votazzjoni finali	Isabella Adinolfi, Elena Kountoura, Aušra Maldeikienė

**VOTAZZJONI FINALI B'SEJĦA TAL-ISMIJET
FIL-KUMITAT LI JINTALAB JAGĦTI OPINJONI**

28	+
GUE/NGL	Elena Kountoura, Eugenia Rodríguez Palop
ID	Isabella Adinolfi
PPE	Rosa Estarás Ferragut, Frances Fitzgerald, Cindy Franssen, Livia Járóka, Arba Kokalari, Aušra Maldeikienė, Sirpa Pietikäinen, Christine Schneider, Elissavet Vozemberg-Vrionidi
Renew	Karen Melchior, Samira Rafaela, María Soraya Rodríguez Ramos, Hilde Vautmans, Chrysoula Zacharopoulou
S&D	Robert Biedrón, Vilija Blinkevičiūtė, Heléne Fritzon, Lina Gálvez Muñoz, Maria Noichl, Pina Picierno, Evelyn Regner
Verts/ALE	Gwendoline Delbos-Corfield, Alice Kuhnke, Diana Riba I Giner, Ernest Urtasun

3	-
ECR	Margarita De La Pisa Carrión, Andželika Anna Możdżanowska, Jessica Stegud

4	0
ID	Christine Anderson, Simona Baldassarre, Annika Bruna, Isabella Tovaglierie

Tifsira tas-simboli użati:

+ : favur

- : kontra

0 : astensjoni

10.9.2020

OPINJONI TAL-KUMITAT GĦALL-PETIZZJONIJIET

għall-Kumitat għall-Impjiegi u l-Affarijiet Soċjali

dwar it-tnaqqis tal-inugwaljanzi, b'enfasi partikolari fuq il-faqar fost dawk li jaħdmu (2019/2188(INI))

Rapporteur għal opinjoni: Cristina Maestre Martín De Almagro

SUGĠERIMENTI

Il-Kumitat għall-Petizzjonijiet jistieden lill-Kumitat għall-Impjiegi u l-Affarijiet Soċjali, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jenfasizza li, skont l-Artikolu 31 tal-Karta tad-Drittijiet Fundamentali tal-Unjoni Ewropea ("il-Karta"), l-UE għandha obbligu li tiżgura li l-ħaddiema kollha jgawdu kundizzjonijiet tax-xogħol li jirrispettaw is-saħħa, is-sigurtà u d-dinjità tagħhom u jitlob li tinghata attenzjoni għall-fatt li l-faqar u l-eskluzjoni mis-suq tax-xogħol u s-soċjetà jaggravaw l-inugwaljanzi u s-segregazzjoni; ifakkar il-fatt li fl-implimentazzjoni tal-politiki tagħhom, il-Kummissjoni u l-Istati Membri għandhom ikomplu jsaħħu l-mudell soċjali tal-UE u jqisu r-rekwiżiti marbuta mal-promozzjoni ta' livell għoli ta' impjieg, il-garanzija ta' standard tal-għajxien diċenti u ħarsien soċjali adegwat għal kulhadd, il-ġlieda kontra l-faqar u l-eskluzjoni soċjali;
2. Ifakkar li l-Istati Membri għandhom jiżguraw livell għoli ta' edukazzjoni u taħriġ f'konformità mal-Artikolu 9 tat-Trattat dwar il-Funzjonament tal-Unjoni Ewropea (TFUE); jissottolinja li dawk li jitolqu kmieni mill-iskola u ż-żgħażaġh b'livell baxx ta' edukazzjoni huma mistennija jibqgħu vulnerabbli fl-impjegar futur, fejn id-disparitajiet fil-pagi bejn dawk li għandhom livell baxxi ta' kwalifiki u dawk li għandhom kwalifiki aħjar, jistgħu jkunu mistennija li jiżdiedu; jenfasizza li dan jista' potenzjalment jiġġenera sfidi ta' faqar fost dawk li jaħdmu, u li l-investment fl-edukazzjoni bikrija tat-tfal u fit-tagħlim tul il-ħajja huwa għalhekk kruċjali sabiex tittejjeb l-impjegabbiltà; jinnota, f'dan ir-rigward, li l-Perkorsi ta' Titjib tal-Ħiliet għandhom joffru aktar opportunitajiet biex tinghata spinta lill-ħiliet bażiċi tal-adulti u biex jiġi żgurat progress għall-ksib tal-kwalifiki mfittxija mis-suq tax-xogħol;
3. Jenfasizza li t-Trattat dwar l-Unjoni Ewropea jstabbilixxi li l-Unjoni għandha l-obbligu bażiku li taħdem għall-iżvilupp sostenibbli tal-Ewropa, fuq il-bażi ta', fost l-oħrajn, ekonomija tas-suq soċjali u b'livell għoli ta' kompetittività li għandha l-għan li tikseb livell massimu ta' impjieg, progress soċjali u livell għoli ta' protezzjoni; jenfasizza li l-UE għandha tiġġieled l-eskluzjoni soċjali u d-diskriminazzjoni, u

għandha tippromwovi l-gustizzja soċjali, il-ħarsien soċjali, l-ugwaljanza bejn in-nisa u l-irġiel, is-solidarjetà bejn il-generazzjonijiet u l-ħarsien tad-drittijiet tat-tfal;

4. Jieħu nota tal-għadd kbir ta' petizzjonijiet li waslu għand il-Kumitat għall-Petizzjonijiet, li jiġbdu l-attenzjoni tiegħu dwar l-użu abbużiv ta' kuntratti b'terminu fiss, kemm fis-settur pubbliku¹ kif ukoll dak privat², u jinnota f'dan ir-rigward li l-aktar kawża ta' stress li tissemma b'mod frekwenti hija l-prekarjetà tal-impjieġ; jistieden lill-Kummissjoni tanalizza dawn il-petizzjonijiet u ttiprovdi rispons aħjar, filwaqt li tirrispetta l-kompetenzi tagħha u dawk tal-Istati Membri, sabiex tiġġieled kontra l-faqar fost dawk li jaħdmu, l-eskluzjoni soċjali u x-xogħol prekarju b'mod effettiv;
5. Hu tal-fehma li l-impjieġ prekarju jrid jiġi miġġieled permezz ta' pakkett politiku integrat u fuq ħafna livelli li jippromwovi standards tax-xogħol inklużivi u effettivi flimkien ma' miżuri effettivi biex jiġi żgurat ir-rispett għall-prinċipju tal-ugwaljanza;
6. Jistieden lill-Kummissjoni u lill-Istati Membri jimmonitorjaw is-setturi li jista' jkollhom livell għoli ta' insigurtà tal-impjieġ, u jenfasizza l-importanza li jingħata appoġġ lill-ispezzjonijiet tax-xogħol bi kriterji komuni fl-UE kollha, biex jiġi żgurat li l-kundizzjonijiet tax-xogħol ikunu kompatibbli mal-Karta u b'mod partikolari biex jiġi miġġieled l-impjieġ prekarju, abbużiv u irregolari, inkluż dak tal-ħaddiema stazzjonati; jistieden lill-Istati Membri jieħdu miżuri, f'konformità mar-rakkomandazzjoni tal-Kunsill tal-2018, biex jiżguraw li l-ħaddiema kollha u dawk li jaħdmu għal rashom ikollhom aċċess għal ħarsien soċjali adegwat;
7. Jinnota li ż-żieda fid-digitalizzazzjoni, ir-robotizzazzjoni, l-użu tal-intelliġenża artifiċjali u l-iżvilupp tal-ekonomija tal-pjattaformi diġitali jixprunaw bidliet profondi fis-suq tax-xogħol; jistieden, għalhekk, lill-Istati Membri biex jippromwovu politiki ta' tagħlim tul il-ħajja, l-iżvilupp tal-ħiliet u l-kompetenzi tul il-ħajja, u jipprovdu edukazzjoni u programmi ta' taħriġ adegwati għall-ħaddiema b'livell baxx ta' ħiliet, biex jippreparawhom għall-isfidi ta' suq tax-xogħol li qed jinbidel; jissottolinja, f'dan ir-rigward, li t-teknoloġiji diġitali jistgħu jintużaw aħjar biex jappoġġjaw lil min iħaddem, lill-ħaddiema, lill-ispettorati tax-xogħol u b'mod partikolari lill-intrapriżi mikro u żgħar, fir-rigward tal-ġestjoni tal-bidliet fl-organizzazzjoni tax-xogħol, sabiex jiġi żgurat il-ħarsien tal-aħjar interessi tal-ħaddiema;
8. Jenfasizza li l-forom godda ta' xogħol, b'mod partikolari x-xogħol fuq pjattaforma, jipprezentaw mhux biss opportunitajiet f'termini ta' impjegabbiltà u aċċess għas-suq tax-xogħol, iżda wkoll sfidi f'termini ta' kundizzjonijiet tax-xogħol ġusti u aċċess għall-ħarsien soċjali; jistieden, għaldaqstant, lill-Kummissjoni u lill-Istati Membri jagħtu attenzjoni speċjali, fir-rigward tax-xogħol fuq pjattaforma diġitali, il-konformità mal-legiżlazzjoni tax-xogħol rilevanti;
9. Jinnota bi tħassib li, skont in-Network Ewropew tal-Politika Soċjali, madwar 9,4 % tal-ħaddiema fl-UE jinsabu friskju tal-faqar, percentwal li jirrappreżenta madwar

¹ Dawn jinkludu l-petizzjonijiet 0240/18, 0328/18, 0365/18, 0374/18, 0396/18, 0419/18, 0829/2018, 0897/2018, 1161/2018, 0290/19, 0310/2019, 0335/2019, 0579/19, 0624/19, 0652/19, 0683/2019, 0737/2019, 1017/19, 1045/2019, 1241/2019, 1318/2019 u 0036/2020.

² Dawn jinkludu l-petizzjonijiet 1378/2013, 0019/2016, 0020/2016, 0021/2016, 0099/2017, 1162/2017, 0110/2018 u 0335/2019.

20,5 miljun ruħ; jigbed l-attenzjoni fuq id-differenzi importanti bejn l-Istati Membri, u jissottolinja l-htieġa li jiġu stabbiliti politiki u ligijiet fil-livell tal-UE biex din is-sitwazzjoni tiġi rimedjata, halli nipprevjenu l-polarizzazzjoni soċjali ulterjuri fl-UE; iwissi li din is-sitwazzjoni se tiġi aggravata bħala riżultat tal-kriżi ekonomika kkawżata mill-COVID-19, u jhegġeġ lill-Kummissjoni u lill-Istati Membri jipproteġu lil dawn il-haddiema billi jieħdu l-miżuri neċessarji biex jippreservaw l-impjiegi u s-salarji tagħhom, kif ukoll il-kundizzjonijiet tax-xogħol tagħhom; jissottolinja, għaldaqstant, li filwaqt li għandhom jiġu rispettati l-kompetenzi deskritti fit-TFUE, jeżisti lok ta' aktar azzjoni tal-politika effettiva mill-Kummissjoni u mill-Istati Membri, li għandha tiffoka fuq il-prinċipji mnaqqxa fil-Pilastru Ewropew tad-Drittijiet Soċjali; ihegġeġ, għalhekk, lill-Kummissjoni biex ttejjeb il-konverġenza soċjali billi tintroduċi strument legali li jiggarrantixxi lil kull haddiem fl-Unjoni Ewropea d-dritt li jibbenefika minn paga minima ġusta; jilqa' l-konsultazzjoni tal-Kummissjoni mas-shab soċjali dwar qafas Ewropew għall-pagi minimi;

10. Ihegġeġ lill-Kummissjoni u lill-Istati Membri jagħtu attenzjoni partikolari lis-setturi fejn hemm għadd kbir ta' kuntratti ta' impjieg prekarji;
11. Jaqbel mal-Kummissjoni li l-inugwaljanza fl-introjtu fl-UE bħala reġjun dinji hija aktar baxxa minn dik ta' xi ekonomiji avvanzati oħra kbar, iżda tibqa' kwistjoni ta' tħassib; jishaq li livell għoli ta' inugwaljanza jqajjem tħassib dwar il-korrettezza, billi l-inugwaljanza li tkun integrata sew tista' tirriżulta f'inugwaljanza ta' opportunità u tnaqqas it-tkabbir potenzjali; jissottolinja li livell relattivament għoli ta' inugwaljanza jista' jkun marbut ma' livell oġhla ta' riskju ta' faqar u esklużjoni soċjali aktar qawwija, kif ukoll incidenza oġhla ta' diffikultà finanzjarja u, bħala tali, tista' tnaqqas il-koeżjoni soċjali³;
12. Huwa tal-fehma li għandha ssir aktar enfasi fuq il-valuri u l-politiki li jippromwovu x-xogħol u r-rabta tiegħu mat-titjib fil-kwalità tal-ħajja tal-persuni, u li tali valuri u politiki għandhom jagħmlu kontribut sinifikanti għat-titjib tal-ambjent soċjali u fiziku tagħhom;
13. Jenfasizza b'mod qawwi, fid-dawl tal-avvenimenti marbuta mal-kriżi tal-COVID-19, il-htieġa ta' garanzija tad-drittijiet tal-haddiema stagjonali transfruntiera, u l-htieġa urġenti li jiġi stabbilit mekkaniżmu ta' monitoraġġ għall-implimentazzjoni ta' miżuri sanitarji u tas-saħħa, u għaldaqstant ihegġeġ lill-Kummissjoni tippoteġi lill-haddiema kollha tal-UE li jistgħu isibu ruħhom fi kwalunkwe xorta ta' riskju, inkluza d-diskriminazzjoni diretta jew indiretta;
14. Jenfasizza li n-nisa għandhom jaqilgħu 16 % anqas mill-irġiel fl-UE u għandhom rati oġhla ta' insigurtà tal-impjiegi; jenfasizza, barra minn hekk, li l-impjieg part-time huwa aktar komuni fost in-nisa, u n-nisa huma l-maġġoranza f'setturi bħal dak tal-indokrar, li huma wkoll sottovalutati ħafna u sikwit mhux imħallsa; jistieden lill-Istati Membri jimplimentaw strateġiji biex jiżguraw l-ugwaljanza, jieħdu miżuri effettivi biex inaqqsu d-differenza bejn il-pagi tal-irġiel u n-nisa billi japplikaw miżuri vinkolanti tat-trasparenza tal-pagi, jippromwovu aċċess ugwali għal impjiegi ta' kwalità u jieħdu miżuri kontra l-forom kollha ta' diskriminazzjoni u inugwaljanza fis-

³ "Employment and Social Developments in Europe 2019" (L-Impjiegi u l-Iżviluppi Soċjali fl-Ewropa 2019), <https://ec.europa.eu/social/home.jsp?langId=mt>

suq tax-xogħol, u jhegġeg lill-Kummissjoni tagħti attenzjoni partikolari lill-konformità mal-liġi tax-xogħol tal-UE;

15. Jistieden lill-Kummissjoni u lill-Istati Membri jagħtu prijorità lill-ġlieda kontra l-qgħad u l-impjeg prekarju fost iż-żgħażaġħ, u jagħmlu użu sħiħ mill-istrumenti finanzjarji bħall-Garanzija għaż-Żgħażaġħ u programmi Ewropej bħall-Erasmus+ sabiex jiġi indirizzat il-qgħad fost iż-żgħażaġħ u tittejjeb l-impjegabbiltà tagħhom;
16. Ihegġeg lill-Kummissjoni tissorvelja l-implimentazzjoni tal-acquis eżistenti u tagħmel rieżami tal-liġijiet tax-xogħol rilevanti tal-UE biex ittejjeb il-kwalità u l-kundizzjonijiet tax-xogħol tal-ħaddiema madwar l-Unjoni kollha kemm hi u tagħti spinta lill-opportunitajiet għall-ħolqien tal-impjeg, filwaqt li jitqies il-fatt li s-sitwazzjoni attwali, ikkawżata mill-pandemija tal-COVID-19, se jkollha impatt serju u dejjiemi fuq is-suq tax-xogħol, il-gustizzja soċjali u l-kundizzjonijiet tax-xogħol fl-UE; jenfasizza l-ħtieġa ta' enfasi fuq il-gruppi li huma esposti l-aktar għall-insigurtà tal-impjeg, u li għalihom teżisti probabbiltà akbar li jħabbtu wiċċhom ma' esklużjoni jew żvantagġ soċjali;
17. Jistieden lill-Kummissjoni tagħti attenzjoni partikolari lill-kwistjoni tal-prekarjetà tal-impjeg, b'mod speċjali fir-reġjuni l-aktar vulnerabbli, billi tiggarrantixxi allokkazzjoni veloċi u ġusta tal-Fond għal Tranzizzjoni Ġusta u fondi disponibbli oħra, inkluż il-Fond Soċjali Ewropew+, sabiex tgħin it-trasformazzjoni ekonomika, fejn it-titjib tal-hiliet, it-taħriġ mill-ġdid u l-investment se jkunu kruċjali u fejn l-investimenti f'attivitajiet ġodda jkunu ta' importanza kbira;
18. Ihegġeg lill-Kummissjoni u lill-Istati Membri jagħti bidu għal dibattitu bejn min ihaddem u l-għaqdiet tal-ħaddiema biex ikun possibbli li ssir analiżi fil-fond fl-Istati Membri kollha tar-riformi possibbli meħtieġa fis-suq tax-xogħol Ewropew biex jipprevjenu li l-ħaddiema jibqgħu fir-riskju tal-faqar.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	7.9.2020
Riżultat tal-votazzjoni finali	+ : 31 - : 0 0 : 3
Membri preżenti għall-votazzjoni finali	Alex Agius Saliba, Andris Ameriks, Marc Angel, Andrus Ansip, Jordan Bardella, Alexander Bernhuber, Markus Buchheit, Ryszard Czarnecki, Eleonora Evi, Agnès Evren, Gheorghe Falcă, Emmanouil Fragkos, Mario Furore, Gianna Gancia, Ibán García Del Blanco, Alexis Georgoulis, Peter Jahr, Radan Kanev, Stelios Kypouropoulos, Cristina Maestre Martín De Almagro, Dolors Montserrat, Frédérique Ries, Alfred Sant, Monica Semedo, Massimiliano Smeriglio, Yana Toom, Loránt Vincze, Thomas Waitz, Stefania Zambelli, Tatjana Ždanoka, Kosma Zlotowski
Sostituti preżenti għall-votazzjoni finali	Pernando Barrena Arza, Ádám Kósa, Marie-Pierre Vedrenne

**VOTAZZJONI FINALI B'SEJĦA TAL-ISMIJET
FIL-KUMITAT LI JINTALAB JAGĦTI OPINJONI**

31	+
PPE	Alexander BERNHUBER , Agnès EVREN , Gheorghe FALCĂ , Peter JAHR, Radan KANEV, Ádám KÓSA, Stelios KYMPOUROPOULOS, Dolors MONTSERRAT, Loránt VINCZE
S&D	Alex AGIUS SALIBA, Andris AMERIKS, Marc ANGEL, Ibán GARCÍA DEL BLANCO, Cristina MAESTRE MARTÍN DE ALMAGRO, Alfred SANT, Massimiliano SMERIGLIO
RENEW	Andrus ANSIP, Frédérique RIES, Monica SEMEDO, Yana TOOM, Marie-Pierre VEDRENNE
ID	Jordan BARDELLA
Verts/ALE	Thomas WAITZ, Tatjana ŽDANOKA
ECR	Emmanouil FRAGKOS, Ryszard CZARNECKI, Kosma ZŁOTOWSKI
GUE	Pernando BARRENA ARZA, Alexis GEORGIOULIS,
NI	Eleonora EVI, Mario FURORE,

0	-

3	0
ID	Markus BUCHHEIT, Gianna GANCIA, Stefania ZAMBELLI

Tifsira tas-simboli użati:

+ : favur

- : kontra

0 : astensjoni

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	14.1.2021
Rizultat tal-votazzjoni finali	+: 29 -: 3 0: 21
Membri preżenti għall-votazzjoni finali	Atidzhe Alieva-Veli, Marc Angel, Dominique Bilde, Gabriele Bischoff, Vilija Blinkevičiūtė, Andrea Bocskor, Milan Brglez, Sylvie Brunet, David Casa, Margarita de la Pisa Carrión, Özlem Demirel, Klára Dobrev, Jarosław Duda, Estrella Durá Ferrandis, Lucia Ďuriš Nicholsonová, Rosa Estaràs Ferragut, Nicolaus Fest, Loucas Fourlas, Cindy Franssen, Heléne Fritzson, Elisabetta Gualmini, Alicia Homs Ginel, France Jamet, Agnes Jongerius, Radan Kanev, Ádám Kósa, Stelios Kympouropoulos, Katrin Langensiepen, Miriam Lexmann, Elena Lizzi, Radka Maxová, Kira Marie Peter-Hansen, Dragoş Pîslaru, Dennis Radtke, Elżbieta Rafalska, Guido Reil, Daniela Rondinelli, Mounir Satouri, Monica Semedo, Beata Szydło, Eugen Tomac, Romana Tomc, Yana Toom, Marie-Pierre Vedrenne, Marianne Vind, Maria Walsh, Stefania Zambelli, Tatjana Ždanoka, Tomáš Zdechovský
Sostituti preżenti għall-votazzjoni finali	Konstantinos Arvanitis, Ilana Cicurel, José Gusmão, Eugenia Rodríguez Palop

**VOTAZZJONI FINALI B'SEJĦA TAL-ISMIJIET
FIL-KUMITAT RESPONSABBLI**

29	+
EPP	Loucas FOURLAS, Cindy FRANSEN, Stelios KYMPOUROPOULOS
S&D	Marc ANGEL, Gabriele BISCHOFF, Vilija BLINKEVIČIŪTĖ, Milan BRGLEZ, Klára DOBREV, Estrella DURÁ FERRANDIS, Hélène FRITZON, Elisabetta GUALMINI, Alicia HOMES GINEL, Agnes JONGERIUS, Marianne VIND
RENEW	Sylvie BRUNET, Ilana CICUREL, Dragoş PÎSLARU, Monica SEMEDO, Yana TOOM, Marie-Pierre VEDRENNE
GREENS/EFA	Katrin LANGENSIEPEN, Kira Marie PETER-HANSEN, Mounir SATOURI, Tatjana ŽDANOKA
THE LEFT	Konstantinos ARVANITIS, Özlem DEMIREL, José GUSMÃO, Eugenia RODRÍGUEZ PALOP
NI	Daniela RONDINELLI

3	-
ID	Nicolaus FEST, Guido REIL
ECR	Margarita DE LA PISA CARRIÓN

21	0
EPP	Andrea BOCSKOR, David CASA, Jarosław DUDA, Rosa ESTARÁS FERRAGUT, Radan KANEV, Ādám KÓSA, Miriam LEXMANN, Denis RADTKE, Eugen TOMAC, Romana TOMC, Maria WALSH, Tomáš ZDECHOVSKÝ
RENEW	Atidzhe ALIEVA-VELI, Radka MAXOVÁ
ID	Dominique BILDE, France JAMET, Elena LIZZI, Stefania ZAMBELLI
ECR	Lucia ĀURIŠ NICHOLSONOVÁ, Elżbieta RAFALSKA, Beata SZYDŁO

Tifsira tas-simboli użati:

+ : favur

- : kontra

0 : astensjoni